

Kidiama Nabebenuk nguna ka Akuri Angina Akuangan Ikwa Ekuno Shreveport, Louisiana USA 65-1128E

1 Esujuruoto ngakesyok.

Ekapolon ngolo minat, iktalakarit isua Iyong nakuwarina ikotere akikonget ngina ka abunore a angina a Ekapolon Yesu, neni ikiponia isua akiriamun tooma nakiriamun ngina eumokina neni emam asalunet, ngina ka alelian ka ngieeosio, ikwapei ikiturio isua iyong alotoma -acamuna ngina ngaturio ngina ebunit. Ikilipit isua ngakoni rerengisio potu kidiama nakimor nakuwarina. Ikilipit isua Ngakoni rerengisio potu kidiama lokanisa lo, kidiama ngitunga keng, ka lokeyokok keng, ngikitiyaet keng, ka ngikeyokok keng, ka daadang.

Ikilipit isua Iyong kiterereng lugu, Ekapolon, ngulu apotu alotoma ngamailia nguna alalak ayiakaun toma nakiriamun, kidokok Akonikan ngina ka akitimio kidiama kec ikwapei elosioto ikes abongro loreria kec. Inakinai ngun, Ekapolon. Kimiek isua oriamutu ngapakio nguna alalak kaapei alotoma akibois na ngina enyaritai akai ngina ka Akuj, akijaanakin. Kitereng ngul ngulu ngulu ekupokinito alotoma akuwarina, Ekapolon, alotoma erot ngolo ka asim. Kimiek ngini tunganan daadang ngini nyiyiunit toriamut Yesu Kristo ekec Kalakunan, nakuwarina; kitangleu ngikadiakak ka ngulu eriabasi daadang, Papa, eyiai Ekoniketyian alosit nakijaanakin, Lokiro a Yesu. en!

2 Kiterereng Ekapolon ngini tunganan kus daadang. Alakara ayiakau nege nakuwarina. Alomuni ayong tooma ngina ayiakar Lokaato Ernie eeo asalunet ngina esidio a ngina ka eete keng, Kidiama Nabebenuk Nguna Akuri. Kire jik erai eete ngolo ajokan, jik ejok, ka Ayong -ayeni ayong erai ngina idarit apaki. Aso nai tokona, ikiriai isua ngulu ikilakara nooi.

Ka neni kus ngitunga daadang ngulu ikupete nakuwarina alokinga ebuku, atami ayong kerai ca toyiakasi iyes nege kingolikis nu kidarut, akiitanit ngina aloreetin ngitunga ikwapei nacamunet alotom aduketait nakuwarina; ayiakaunor apaki ngina eumokina.

Ikicamit akitalakar Lokaato Yack Moore, ka Nakaato Moore, ka Lokaato Nolan, Lokaato Boutliere, Lokaato Brown, ngikengarakinak lugu daadang anege, ekanisa daadang, ngitunga daadang, ikotere akidiaun isua nabo.

3 arai ...kire jik ...ekabila ngolo ...emam pa apedori akirworo nguna etiyakinosi, arai kire jik ka apatan akan ngina ka Akuj inges abu kitiyia ngun. eyiai alokaato nege ngolo eyiakar akirujasit ngirua ngulu alunyarosi, nguna ikamunito ibore ngini etiyakin en, abala ayong ebe "ayiai ewuai alotoma loketiak ngiarei ngulu akuanga, alotoma Indian anakica." Ka erai kire jik erot ngolo awuar ayong ngolopite anyaara Ayong Lokaato Yack ikotere aakiriamun anege, kire jik, (alotoma Karson, Kolorado) akica ngina Indian ka eketiyan ngolo akuanga ngolo a Lepi; Lkaato Leo, ani erai kikupi iyong ayiai ayong ekesiriami iyong alotoma ngadakikae ngakudo. Aso erai ngina abunio akiriamun touruunia akibosi keng, kire jik anen.

4 Nai tokona erai akuwar ngina ke Esabit; ayeni ayong ebe ngikalalak kus eyiakaun alosit akuwar daadang abongor loreria, ngice kus enyounete nataprac. Ayiakar ayong ngarua ngarei nguna eyiakasi kingaren kang. Ka isua -emam ngikisiboi iyes awoyiau nooi ekatak ayong akitiyakin nu apaki ngina ngorot nakuware, akolongit ngina ikisitiyiai isua akilipanakinia ngikadiakak ngikaru ngulu alunyarosi ka Lokaato Brown, ka Lokaato Yack, ipedori akilip ikotere ngikadiakak alotoma lopite ngolopei ngol ngolo ikitiyia isua kolong.

Nai tokona, ipedorito iyes akiirar ayong alokau -a? abu ayong enyipu amaikiropon iwadio naarai kamunaunit ayong aonit ngina ke etoil.

5 Ka aso camit ayong dang ... erai ca idiobore ngini cici, ibore ngini abu kitiyiaun. Kanukiro, akalimokinito ikes ayong apaki ngina alunyar ebe eyiai Lokaato, tokona alotoma nakiriamun nege nakuwarina, ngolo abu bu alotoma lodin; abu toma Shreveport, ecami akiirar nguna ikamunito Eemut. Ka abu inges toriamu akinyalakina, emam pa ayeni inges nen ayiai inges, aso abu inges tolot toma lotaun. Abu inges kingolik ngitunga ecunakina iwapei, tema inges ebe, "Eraai mono neni elosi Billy Buranam alimonokin inges ne -a?"

Tema inges ebe, "Mam erai neni alimonokinio Billy Granam -alorot ngolo -ke esinema."

Tema inges ebe, "Ejok, ikitemokinete ayong, Ayong -kabu ayong nakibosi ngina ediakara."

Tema inges ebe bua kidiama, tema inges ebe, "Nai tokona ai apedori ayong alosit, Ekapolon?" Tema inges ebe abu atogeik alosit atupakin erot ngolo apolon lo. Ka emam nyayeni ayong ibore ngini ikoni inges, eyiai ekanisa ngolo aapolon kidiama nege alotoma nagetakinet. Erot ngolo a Texas. Ka ayiai emusalaba ngolo akuangan ngolo apolon alokidiana lokanisa. Tema ebe Ekapolon alimokini inges, ebalala ebe, "Torubak ilosi." Tema ...ngina idolio iyong inaa, ayiai nen ...tema ebe, "Ejok anege emaikina toyiai neni eyiai inges, eyia ngamotokai nguna alalak nguna ewuasi." Ka tema ebe, "Ateran ka eteran epote losite alotoma lokanisa." Arai nen akuwar ngina abein, ka ayiai nen edukone, abu ayong engolik inges

elomuni kinga. Tema Ekapolon ebe, "Nai tokona erai ibore ngini ikoni inges ngin. Iponito iyes alotoma ngidinio Alomar toma neni ka Ateran, alosit neni ke Eteran." Ingolikia? Ianyua?

6 Ayiai ayong akisileereun neni ka Aberukang, abunore kwap neni ke erot, epite ngolo enenotor elapa ka etop kirejik alokidiana emusalaba ngol, ikwapei ikilosio iwon toma ngun. anupit abuni ayong akingolikin alotoma ngiboro ngulu cici ngulu ikwaan ka ngul, ngayeni erai kerai ekabila ngolo ka alacakina neni ka anupit kang toma Akuj ka alimonokin kang.

Ayiai ayong atamatamai nakuwarina, alotoma Tucson, abu kitiyiakin araun Victor Le Doux, arai etunganan ngolo a French lo ... erai inges jik etunganan kire jik ngolo a French. Anupit ayong akalimokinitor ayong iyes akolongit ya ebe ngolopite erikakinia ayong akirworu, ekatakinit atiak edin alotoma Ekristoit ngolo akire ... ka ayiai itunganan ka kainakinit ayong ... ekabila ngolo ke erworu ngolo euryana anguna ikamunito ngun, alotoma ekanisa ngolo ke edin a Penetekote ngolo ngorot.

Ka aso Danny Henry, atmi Ayong erai inges lokayiake etop ngolo elosi kori idibore, ka arai inges ngolo a Baptist; ka abu inges tomotun kwap neni ka alitare, ka abu inges towatu ngakanikeng nenikang ka tema ebe, "Lokaato Burunam, anupit ayong emam nyecalasi nu ka akurianu, nai, epedor ngun araun ekek ngolo ka Apukokinio 23." Ka ngina ageikinia inges alimun idiobore ice, abu inges togeik akirworu alotoma ngangajepa.

Ka nugu ngitunga ngiuni ngulu a French ... aberu ngina a French (beru ngina apolon iboi, ngina kirion jik, alotoma Louisiana, epedor inges akiboi anege nakuwarina) abu kigirak ngun kwap neni ka abaruwa, ibore ngini irworu inges. nait Victor Le Doux, eketiyan, abu kigirak kwp ibore nginipei ngin; ka ayiakasi ikes ibakete ngakiro nguna egiritai, kor elosete dang. Eetunganan ngolo arikit akica (ekabila ngolo ngitimi ngulu akuangak) towuai aneni alwanan, tolwanan jik ikwapei apedoritor inges, abu bu elosi, tocamite akingolikin ngakiro ngun. arai inges ekejulan ngolo a French alotoma U.N. ka ngakiro nguna uuni ngun daadang arai ngapei.

Ka abu kirowo nu;

Anerae idau iyong aseun erot ngolo agogongon lo ...

Idau iyong aseun inges, iya iyong ...iseu inges kan aseun kon aelope.

Anerae, ikiyeni isua ngun. arai Musa alemun aseunet keng ibala ebe:

Erai lo erot ngolo idiiri ka ngolo iyookino, anerae erai EROT KANG.

Ka inyo -nyo aesunet ngina ajokan ngina iseu iyong!

Tema ebe:

Anerae anguna anu, alalau ngina Anakuj ikidarit iyong.

Ka eyia nu tomakeng erai ikes nguna alemunete,

Ka yau nakitodolikin, akiloun ngina apolon alotoma Amina ngina ka Akuj.

7 Ngiuni daadang arae ngipei. Atami Ayong ayiakar ayong ngun toma Lobaibul kang nakuwarina, (abu Ayong engolik alotoma anen, nai emam nyityia ayong), akisikuanet keng ngina akire.

Emam nyeyeni Danni Henry ... ikwapei ayong elope, eyeni inges ngamusugui nguna ajokak, adepar Ngaprench. Ani erai kianyua alotoma anen, ikwaan ka ngajep ngina Ngaprench, iwuakinete ikes akirot ngina itoodiunit ibore eroko akirot. Ka akijulunio anguna uuni daadang arai kire jik ngina ikwaan.

Abu Danni Henri kitiya ace paki ngina alunyar ... ngayeni Danni erai ke kupi nakuwarina. Tar Victor Le Doux, anerae ayenu ayong ebe eyiai inges Tucson. Ka iyes ngitunga ngulu a Tucson alotoma lokanisa, ekanisa, alokanisa ngolo Tucson arae Lokaato Green arai ekeyokokn; Lokaato Pictor Le Doux, ayeun ayong ebe eyiai inges tooma nakiriamun ngina ke eema alotom nakejen nguna akibosi ngina Park neni abunio tolosio kinga toma Lorot ngolo apolon ngolo 80, ebunit alorot alo. Ka ani erai kiyiakaun iyes kinga ama taparacu nakuwarina ka akuwar ngina etupakini, neni daadang ka awoyau ngina ebuni inges akiya anen, alosit akiirar inges; ka ngayeni erai keyiakaun Danni kaapei ka inges. ka epedor ngun ebe ekupete ikes alotoma lokanisa nakuwarina, emam nyayeni ayong.

8 Abu Danni kire jik tolot Yerusalem ekaku angun, ka tema ebe ayiai inges eperi anen alotoma naturukan ...anataaba ngina aperio Yesu, akuwan ngina atwan eroko Inges nyeyiaruna. Ka abu tema ebe, adiotipei abuni Ayong ayong natametait keng; ka tema inges aloto kinga, togeikini akigworu, ka abu inges torotok kinga. Ka aponi kitoodiarai inges... erai Inges etunganan ngolo esubi ngiboro alotoma nataab; ngamoru nguna esibusokinok, abala ayong abu inges tema a lot neni ebasi ikes abu emusalaba tocakun kwap, ka abu inges tocakun ... abu tonanga akabeit ngina ka ataaba ngina ikwaan ...okoe, anawoyiau asukwa, kori idiobore; abu inges kiwuak inges toma lopuko keng, ka aponi toreikinai ayaun

ngun lore.

Ngolopite etyia inges, abu idiobore tema nenikeng ebe, "Tosubak Lokaato Buranam ngagilapu nguna ngakan alotoma ngun." aso abu inges kiwuak ngun toma nacid, ka abu inges kilocok ekala ameun ngolo sek amoru alimu totakanu amoru erai amoru ngina ngaokot ataaba. Ka abu inges tosub ngakilapu.

Ka ngina kainakinia inges ayong ikes, emam pa ayenunit inges ngun, nai kire jik alotoma kiding ngina ngagulopu nguna daadang kitolot ngun idiiriete, erot ngolo diding ayiakar ayong ikes nakuwarina, akilipakin ngikadiakak. Ianyua, ekala ngolo amoru ngaokot, ikwaa ngaokot nguna ecunakinitae; kaapei ka akidiir, elain ngolo kire jik lodiding alotoma. Kire jik ikwapei eyiakar ibore ngini ka aduarasit keng, "erot ngolo idiiri ka ngolo diding"; ingolikia, alotoma aduarasit. Abu ayong etoodik ngun nenikeng.

Danni, ani erai kikupi iyong, iyong kori Lokaato Le Doux, keria ipei, elosi nakuwarina araun ngolo eyiai ejok nakuwarina ngina kilipia iwon ikotere ngikadiakak. Alakara ayong alosit alorot a ngolo idiiri ka ngolo diding alo, erot ngolo ke Eemu ngolo ajokan, erot ngolo ka Akiro, kaapei ka Ekapoloyok Yesu Kristo.

9 Ikiterereng Akuj iyees daadang. Nai tokona, irai iyees ngulu ajokak akirworo dang, abuni ayong akirworo apaki ngina awoyian ka abuni ayong ayiakaunor iyees nege apaki ngina awoyian. Tema Billy ebe eyiakasi ngitunga kiding ngamiaea ngauni ka ngomwon ngulu ebeit kilipakinai, aso ebuni ayong amunikin kaapei ka eemut yok katipe erai kepedor, ka nait elipa ikotere ngikadiakak.

Nai tokona, neni a ngitunga alotoma Arisona, akuwar ngina etupakini ngina Ngakanikapei, ikirikakini iwon (emam nyapedorit atamun ekiro ngolo ke etaun a ngol) Yuma, Arisona, alotoma nakimuj. Aso nait, alotoma Kaliponia, ikitupakini iwon kire jik alotoma Losabit nataparac, paka neni a Los Angels ka ngakibosio nguna etamakinitae ayiakaun inaa.

Nakuwarina, acamit ayong alemun akirot alotoma Ngakigiret.

10 Alotoma lorot, eboi ayong alotoma kapeteria nakuwarina, Morrison Kapeteria; Lokaato Yack, ka aberukeng, ayong ka aberukang. Ikipotu isua oloto paka Morrison Kapeteria ayiakaunor apaki ngina doci kaapei, emam nyepona isua toyiakaunetei kinga, ngaberu emam pa ayiakauna iwapei. Ayiai etunganan ngolo abu bu nenikang, erai ekiro keng Green erai inges papakeng a Lokaato Pearri Green. Ka abu inges tema, "Iyeni iyong, Lokaato Buranam, ayiai inges irworo nguna ikamunito, 'nganapito nguna yokona' akuwar ya." Erai nguna akire .. nyo bo ibore ngin? Anapit ngina Bobbi. Tema inges ebe, "Irworo iyong nguna ikamunito 'anapit ngina yokona,'" tema ebe, "akariam ayong iyong 'anapit ngina yokona.'" Abu inges yau ngun nenikang.

Nai tokona, erai ngun "anapit ngina yokoni," ngaberu nguna nyitiyaete lotim. A "anapit ngina yokoni," tema inges -tema ayiai inges itiyiai ngun ngikaru ngulu alalak, akirum ngingaata ngul ke Ebaibul keng. Aso abu inges tema ebe, "Abuni ayong ainakin iyong "anapit ngina yokoni" ngina akire aso, Lokaato Green, ani erai kiyiai iyong nege adiokiding kori kikupi alotoma, ebe, "anapit ngina yokoni" ejok nooi, erai akirum ngun kire jik.

11 Nai tokona ikicamit isua Alomar toma lorot ngolo ka Akigiret kire. Ka acamit ayong iyees atongasi kaapei ka ayong tokona neni Ngikirukisyo 55, ka nait dang Matayo 3. Ka akirot kang nakuwarina erai akoku ngina ka akirot a Lokaato Ernie: Kidiama Nabebenuk Akuri Angina Akuangan Ikwaa Akuri. Nai tokona, emam pa apedorit ayong akitor nakiro daadang ka Ngakigiret nguna ariamu Ayong anege, aneraai abuni ayong akilam ekabila ngolo ngace kec, ka aneraai abu ayong eikiik eemut.

Kerai acamit ngina ke Ekapolon, ikotere Yuma akuwar ngina Ngakanikapei ngina etupakini, acamit ayong alimonokin: Eyiakae ikotere Auruporio, ani erai kerai acmit Ekapolon.

12 Alotoma Ngikirukisyo 53 ... ekelipi ayong akusikitimio, erai Ngikirukisyo 55.

Topupok...(Tobongok? 55, ee, kire jik.)

Okoe Akuj topupok akilip kang;...nyiwou akingarakin ayong.

Kiirarae ayong ido itobongok ayong: ayiai ayong locan ngulu apipilak nooi, ido ekesyaasi ayong ngatameta;

Nginibore apupyo ngitoilpn a ngimoe kang, nginibore ekesicanitotor ayong ngulu aronok:anerae eyauneete ngakiro kec aryeba neni kang, ido anangoit kecekemanito ikes ayong.

Eryaba etau kang nooi: ekelongia ayong ekabule ngolo ka atwanare.

Adolu neni kang akuryanu, ka amaran ekelongiya ayong ekabule.

Abala ayong, okoe, kerae ca oyiakar ngabebenuk ikwa akuri! Kaporo nariet ikotere eenga.

Kaporo nariet neni alwanan eboi analongisat. Selay. (apolou a Selay erai "Amen.")

13 Daudi eminat ngolo ka alongisat, ngina ariamunia inges ekabule ka emam nyepona ngitunga tonupa inges, ka ngimoe apotu neni keng, tema inges, "Ani kerai oyiakar ayong ngabebenuk ikw akuri, kaporo ayong nariet ido eenga." Ngapakio nguna etiya atamia ayong ibore ngingpei ngin! Ani kerai atopedori ayong tolemari atom kang anarwatata, ebaki kang ngolo ke eboot, ido oloto kinga tooma nalongisat ido nyabongu nabo jik. Adau ayong akingit Ekapolon erai kapedori ayong akiyar engolik apaaran ... emam nyacamit ayong akijaanakin ngina ekatwan, kiboikin 'Ejok' angungakin lokitoi, ..."

Erai ngin atome kang, ikitimokinete ayong, Ayong -Ayong -abala ayong ebe anabongonokin nguna ka aberukang ngina iboi anen. Iyete iyese, atome ngin, abu Lokaato anege akainak ayong ngikaru ngulu alunyarosi, abu ayong atoar ngitiang ngatomonikan -ka ngikan kaapei ka inges, tomam amicar akingum, ngice kec arae ngamairei ngamiae ngakanikauni. Abu ayong atonyar ngun "Ejokak" anerae ngitimi aberukang ngulu kiryonok, aso abu inges tema ebe atami ayong nguna alalak nguna atom akilo akitiya inges. nai...

Aso, ayong -aminakinit ayong akiboi angawa lokitoi, ka otema ebe, "Ekapolon, tocamak Yosepu toriamu ngun adies kolongit." Aminakinit ayong akiya ngabebenuk nguna akuri ido oporo.

Nai ikwaa ka apei kolongit alokidiana emoru ka etee egole, ido tee inges epori (iyete iyese eemut kang ngolo angun), otema ayong ebe, " Ejok ayiakau nege, Ekapolon; ikwa ngina abalar Petero ebe, 'ikipedori isua adukokin ngikanisai ngiuni .' nai kwap ngina alotoma akeju ngina emoru, ngikadiakak ka eriebasi eyiakasi idarito, ngulu eakara ka ngulu etwakito idarito." Aaso etiyata iwon ibore ngini ikipedori niti eroko apaaran eyiai, ka adies kolongit ebuni ayiakaun ... ngakabebenuk nguna Egole ngolo akuangan epote aponere kwap, ebuni inges angakin iwon erot.

14 Nai tokona alotoma Matayo 3:16, acamit ayong asomakin 16 ka 17.

Kedau Yesu akibatisao, atipei todoku anakipi: tongaar adis anenikeng, toanyua inges Ekuwuam ka Akuj edokuni ikwa akuri, ebuni kidiamakeng:

Bu etoil aanadis tema ebe, Lo inges Lokokukang ngolo minat, ngolo alelakinit noi. (Ngace kiro, "tomakeng alelakinit Ayong akiboikin.")

15 Nai tokona ikicamit iwon akirworo alotoma ngadakikae ngakudo nguna ikamunito ikienyi en. Akuri erai juijui apei alotoma ngikienyi ngulu amina ayong. Ka atami anguna ka akuri, erai akuri kire jik ... ka akuri ngina ke ere erai ikienyi ngingapei ngin. Akuri erai akuri ngina kere. Erai ikes daadang ngulu ke epei kal. Aabu ayong engolik ikes ka erai ngulu ke ekal apei. Akuri kere ka akuri ngingace, erai ikes daadang ngulu ke epei kal. Ngipiteciso angikienyi alugu erai ngina egelaana.

Abu ayong atolimonok anege, ngides karu ngulu alunyarosi, alotoma loeema alokinga anege kaapei ka Lokaato Moore: Imesek ka Akuri. Anupit ayong itamunito iyese daadang ngun; ka epite ngolo erakar akuri ikienyi juijui ngini asegen ngini ikiyiakar iwon, ka imesek erai itiang juijui ngini iyapara ngini ikiyiakar iwon. Erai ikes daadang ikienyi ka itiang ngini ka amuronot.

16 Epite ngolo ejokia ekabila ngol anege ikwapei erakar Yesu Imesek, ka Akuj torai Akuri. Ka akuri emam nyeyiakaun kidiama epeot, anerae ngipitecizio keng nyejokak. Emam nyeyiakaun inges kidiama ingwok, ngipitecizio keng emam nyejoak. Erai inges ayiakaun kidiama imesek; ngipitecizio ngulu aarei ngul erae ngipei. Ka erai co erot ngolo emaikina iwon oyiakaunotor iwon ngol, eyoko iyakae ebeit kilocoki anarakau ekasecian ngolo ka abaati tar nakiyapara ngina a imesek.

Ka iyenunito iyese abu Akuri torik Imesek -a? ka tocoik, abu Imesek kidangidang ngini bore daadang ngini ayiakar inges agun ka Akuri. Ka kingolik neni abu Akuri torikok Inges: akibubukinio ikotere asekit yok daadang.

Nai tokona, Akuri ngina ...acamit Akuj awuikin Lokokukeng, aponi towuikina Inges kan itiang ngini asegegan ka ngini iyapara anakwap, eyiakar akwap isubuna; nai ngolopite awuikina Akuj Alope akuwankeng alotoma nakuj, arai kan alotoma ikienyi ngini asegegan ka itiang ngini iyapara alotoma nadis, akuri.

17 Nai tokona, iloconokin ngaakurio, eyiakasi ngikabilaa kec ngulu alalak ngulu etiakatiak. Juijui ngakurio yok erai ekabila ngolo etakanete erai ikienyi ngini engoor akuangan. Ka nait eyiai akuri ngina ka akiyalolong, ka nait eyiai akuri ngina ka atabong. Eyiai dang akuri ngina ikiyiakar iwon lore ngina enyaritai Sonora, erai inges ngini docu, ngina ngor akuangan; ngina cici abusian kaapei ka ngadaan nguna arenga alokidiana ngakabebenuk keng. Eyiakasi ngikabilai ngakurio nguna gelegelia, ka etiakatiak ikes alotoma ngikalae. Aso eyiai idio bore toma nakurio.

Nai tokona, erai akuri ngina edukuno egelaana, anerae ngipitecizio keng ebe emam nyepedorit inges akinyam idiobore carcar ngin nyesegek; emam jik nyityiai inges ngun, anerae emam nyesubuna inges

ikotere ngun.

18 Nai tokona, erworo ayong juijui nguna ikamunito akuri erae ibore ngini ka Akuj, ka ekokoroit arai ngolo ngisoswae. Epedori ekokoroit akiboikin akinyam ibore ngini atwan, apaaran daadang, ka toporo nariet ka tonyam ngakima kaapei ka akuri. Nai akuri epedori akinyam ngakima kire jik iyookino, nai emam nyepedori akinya ibore ngini atwan. Ingolikia? Emam jik nyepedori inges akitiyia ngun, emam nyepedori akinya ngun. ka aumokinit ayong kanukiro pa epedoritor inges akitiyia ngun; erai ikes daadang ngikieny ngulu eporete, ngikieny daadang. Nai kanukiro? Erakar aduketait anguna kec.

Erai co ngol erot kaapei ka Ekristoit ngolo akire. ... Ekristoit ngolo ngidinio epedori akinyam idiobore daadang, nai ngolo akire, Ekristoit ngolo idounitai ngina ngaarei emam nyepedori akinyam ngiboro ngulu ka akwap. Esubuna inges egelaana.

19 Ariamu ayong ebe akuri emamukar edio pid. Emamu apid alotoma akuri anerae emamukar inges akiitanit anguna keng.

Aso erai co ngol erot kaapei ka Ekristoit, emam nyitanit inges adio duaris, ingolikia, 'anerae epedori inges bon akinyam Akimuj ngina ka Akuj. Ka emam nyanyami inges aduaris akitiliwar ngun; eyayit amina, ingolikia, aso inges ... akicul akimuj. Aduaris: "Okoe," ebase ikes ebe, "Ejok ..." egelaakak ikes kaapei ka Ngun. nai amina juijui idiaunit Ngun, Akirot ngina ka Akuj.

Nai tokona, emamukar inges apid aso nguna ngun emam nyepedorit inges ..erae nguna ididingito Inges akinyam idiobore daadang ngini aronon. Ka ani erai kitiyia inges, epedori akiaar inges. nai emam aronis, emam nyelosi inges akinyam ngun (utukui -ui,) naarai emamukar inges akiitanit ikotere ngun.

20 Ka erai ngol erot kaapei ka Ekristoit ngolo akire. Iyenunito mono iyes ebe Ekristoit ngolo akire emamukar dang adio secit ngin iwuakinitai nenikeng -a? ebala Daudi ebe, "Erereng itunganan ngini nyimarakini Akuj asekit nenikeng." Ngina ikilotarere iyong alotoma Ngaokot nguna Imesek (meere anupit ngina ka asoswanut, nai kire jik - Ngaokot nguna Imesek), emam nyimarakini Akuj idiobore ngini adaun akitiya, anerae iyiai iyong kwap ngina Ngaokot ka emam nyingolikinia Inges ngun. eyiai amuronot ngina Ngaokot; erot bon ngolo epedorio Inges akingolikin iyong meere alorot ngolo kingolikinia Inges iyong eroko apetatait ngina ka akwap ngina ewuakinia Inges ekiro kon tooma Lokitaabo ngolo Imesek ngolo ka Akiyar. Erai daadang nguna epedori Inges akingolikin inges ngun, anerae ikilakun iyong alotoma nginibore ngin daadang nyitiya, aponi ikilotar iyong alotoma Ngaokot nguna a Imesek. Anguna ngun emam apid eyiai tooma kon, emam ibore ngina nyesege alotoma kon, anerae Ngaokot nguna a Imesek adaut akitiya nugu; ka emam nyepedori Akuj akimarakin asekit toma kon ekau kidau iyong ariamun ainakinete ngina ka asekit ngina eperi anen ngina ikidarit iyong.

"Ejok," ibasi iyes ebe, 'ngun akainakinete ayong angule nait ngina alalan, Lokaato Buranam, apedori ayong akitiya ibore ngini apedori ayong dang." Etiyiai ayong juijui; juijui. Nai ngolopite kire jik ingolikinia itunganan ibore ngini abu Yesu kitiyia ikotere inges, ka ido tomulen ka ikitiya ibore ngini egelaana anenikeng, itoodiuni ene emam inges nyidiaunit Kristo.

21 Abu ayong atoriamu aberu ngina doci ngina iboe anen. Erai inges ngini edit angikaru angitomon akilo ayong, ka eyia ngakorua ikwapei ayong. Alosikinet inges na anerae ewuai inges alokiding ayong ka alokinga akwap. Ani erai kalosi ayong kinga nakwapin, ka ido etyia ayong ... emam nyerauni na idiobore ngin ke ekal akiboyo, ani erai kacunak ayong ekale kang iwapei ka ayong ka erworo ayong ebe: kingoliutu nege, Mrs. Buranam, icamit iyong ayenun ebe irai iyong Mrs. William Buranam. Iyong emam nyiyiakaunor iyong edio kile tar ka yaka ayong. Emam iyong akitogolegole ngakonyen neni a edio kile," ka ngiboro lugu daadang. "emam iyong aboliaboliat alotoma ngun daadang. Aani erai kitiyia iyong, ngina abongunio ayong alosi ayong akilak iyong."

Ka ebobongi inges ka tema ebe, "Nai tokona, ekile kang ngolo ajokan, acamit ayong dang alimokin iyong idiobore. Iyong emam akiya kori akiruk ka adioberu ngolopite ilwania iyong. Iyong emam akitiya nu ka ngun. ani erai kitiyia iyong, kimarak co akuwanakon elakit ngina ibongunio iyong lore."

Tokona, emam nyeraun ngol ekal ngolo ka amina" ingolikia? Mam! Ani erai kamina ayong inges kire jik ...tar kanupit ayong ani erai ketiy ayong adiakaret ka atopero ka etiya idiobore ngini erono, anupit ayong eketimi inges ayong ikotere ngun naarai akamina inges ayong. Ka ani erai kitiyia inges, anupit ayong esionikini ayong inges ikotere ngun; kire jik, naarai anerae amina ayong inges ikongina, bon bon ca kamina ayong inges ikongina emam inges atamamata. Tar ekesionik inges ayong, emam nyasigukini ayong inges anguna aikongin. Ayong -ayong -abuni ayong araun itunganan ngini areboro alotoma nakwap emam nyapedori ayong akidar adakikae amuni ayong alimokin inges nguna ikamunit ibore ngini etiyia ayong, naarai amina ayong inges. ejok, erai ikes ngunani erai kamina ayong inges kaapei ka amina ngina a pileo ikwanginpei ikwangin, etia ai amina kang ngina ka agapao ai ikotere Yesu Kristo?

22 Tar dang kapedo ayong akimat ecigiara, emam nyitiyator ayong alotoma akakiyar; nai tar kapedo Ayong, epedori Inges akitim ayong ikotere ngun, anupit Ayong epedori inges. ani erai kamat ayong

ngagwa, emam nyatiyator alotoma akakiyar, nai anupit Ayong eketimi Inges ayong ikotere ngun. ka amina Ayong Inges nooi, (Akuj, kingarakinai ayong) emam nyacamit ayong akitiya idiobore ngini ikongi ngin, ingolikia, anerae amina Ayong Inges. ngiboro ngul ayakasi anenikang, naarai ngina ekelocokinio Inges ayong anarakau ekokoroit tar nakuri abu kitiyau atiakatait, akiitanit kang ka ngiboro ngul a kaesikis ayong; nait asekit emam nyimarakinaitai nenikang naarai emam nyeyiitanit ayong akitiya ngun, emame alotoma kang akitiya ngun.

23 Nai tokona ice bore ngini apolon ngini ikamunit akuri na. erai Inges ikieny ngini egelaana. Ingolikinitor iyong ngikieny daadang ...

Ngikieny ngulu amina ayong nooi erai ikieny ngini enyaritai robin. Nai tokona, iyees ngidian ngulu idirete ngikienyi kang ata robin, ingolikia, anerae emam nyakacamit ayong iyees kitiyata ngun. atarobin kang iyeni iyong epite ngolo eriamunitor inges aseunet keng ngina arengan? Iyeni iyong, apei kolongit ayiai Itunganan etwani alokidiana lomusalaba, amame idiotunganan ngini apedorit akingarakin Inges, abu Akuj toesik Etunganan lo, ka abu Inges totwan. Ngakanikeng ayiakatatar ngisumari toma kec, ka ngakejen Keng ka esipi Keng toiye, toyiai akopia angikwa nakoukeng, ido toleleete ngaokot aloretekejen. Ka ayiai ikienyi ngini abu kitor nen, ngini cici ikieny ngini arengan. Ka abu inges kiyokok ngun, arae ... tar dang ngun arai ibore ngini pipil ngini abu inges kingolik napei jik. Ka abu inges toyenu arai inges ikieny ngini docu, nai abu inges kingolik ikes epolok, ngisumari ngulu aronok ngulu Ngiromayon ibubukino toma nakanikeng, ka abu inges toporo tooma kaapei ka akituk keng ka abu kikatak akiriun ikes. Abu inges toriamu akuwankeng kilongasi ngaokot daadang, ameun apaki ngin, arau ngini arengan. Acamit ayong ekore kang aupal kaapei ka Ngaokot Keng, dang ewuikinit Inges ngolopite abunio ayong akisiriam Inges. amina ayong ikienyi ngini docu ngini enyaritai robin.

24 Nai, iyeni iyong, ikieny robin erai inges akilongar; nai iyenete iyees, akuri emam nyeyiakar dang; mam. Eyiakar inges edio kabila ngolo ka akimet toma nakuwanakeng ngina iwosi inges ka kidarite inges toesegek alotoma ka kinga. Iyenete iyees ngun -a? eyiakar Akuri! Iwosi akuri akuwnakeng alope. Ilimunitotor iyees apei, ido kigu eure ngol anenikeng, akuri kori idiobore? Erai ngin akimet ngina euruunitai alotoma keng. Akuwanakeng eyiakar akimet ngina idarit ngakopir keng juijui esegek alokinga anerae erai inges ngini esegek alotoma ka kinga. Iyookino ngun. erai inges ikieny ngin eumokina.

Nai tokona, ayeni ayong ipedorete iyees akilok ikes anege, atami ayong, alotoma Louisiana. Emam nyitiyaete ngun! okoe, emam pa apedorit ayong akitiya ngun. anupit Ayong ani erai akanyamit Ayong akoro, erai nai nguna iyookino daadang, nai Ayong -emam apedorit ayong akiriun etika neni apei ani erai kayiakar ayong dang.

25 Eyiai ...Eyiakar aakuri ibore ngini eumokina alotoma lokal kosi. Apei kolongit ngina abunio tataakang ..abu Inges bu alotoma Kentucki anege, abuni alotoma Cherokee neni esitiyaete ngitunga. Ayiai inges etwanit, aberu ngina cici, ka arae inges ..ayiakatatr ikes ...atami Ayong anyarito ikes inges scropula kori idiobore ca, ayiai inges etwanit. Ka abu papaa torieding kwap alodiete ekitanda; ido toyiai Mama, Eyia Birtie, ka Eyia Howlie, ikes daadang apotu toriediko alodiete ekitanda; Mamae Karlie, (edia ngolo docu ngolo ngikaru ngiomwon) ikoku; Mama ngina apolon ngina adolit ikaru ngatomoniarei. Ka asir inges aketa ngitim keng kau alokitanda, ka abu inges togeik aeo, "Ataaba ngina Ngaturio, ngaar ikotere ayong, kimiek ayong ewua akuwanakgn alotoma Kon," ngina atwania inges. Grandpa, alotoma apaki ngin, emam pa arae Ekristoit. Abu Ayong ebatisa inges alotoma ngikaaru ngitomon angikanikaun -kori ngikanikaarei, a Lokiro ngolo a Yesu Kristo, alotoma nakeju ngina ka angolol anen aneni abunio Emalaika ngolo ke Ekapolon totakanunia.

Nai ani eryanga inges eeo eete lo, kaapei ka ngakanikeng ikyaara kidiama lokuwuam, abu akuri topor lokek; abu bu diete, kiboikin kidiama ngina ke ekitanda, togeikini arwore. Abu Akuj ya eketau.

26 Abu Ayong atolot paka London, England kaapei ka Lokaato Yack ka Lokaato Gordon Lindsai, ka ayiai aberu inaa ngina enyaritai ekiro Plorence Nightingale (ngina elimorit ebe, atami ayong erai natatait kori idiobore ngini esibit akasion Plorence Nightingale) ngina abu ekegirak ayong ngakarataia nguna alalak. Ayiai inges toma South Africa, etwanit kaapei ka cancer. Ka ayiakar inges epikica; ianyunitotor iyees inges alotoma lokitaabo. Emam nyengolikinitor ayong akuwan ngina atwana ngina ikoni ngin alotoma akiyar kang. Lokaato Yack, anupit ayong ayiai inges kaapei ka ayong akolongit ngin. Ikipotu isua oloto toma kai ngina ke eketiyian, alotoma nakibois ngina ke ekanisa, arai ca eyiaye ekanisa neni apotu ikes yaut inges.

Ani eroko isua ikiyia kinga... neni abunio akaneke todounio kwap, ka apotu ikes ikidiaut isua, ka ayiai inges tooma namotoka ngina angikadiakak anen; asir ikes aporut alotoma South Africa, toyenete ebe abunit ayong England alotoma apaki ngin. Abu eketiyian eya inges nakibosi ngina alodete ekanisa, aso ikipotu isua obongosi kau nen akilipakin inges.

27 Aanyu Ayong ngitung ngulu ediakasi ngulu alalak, nai ngakanikeng nguna cici emam pa atakanete alotoma nawoyau ka -akou keng arai ngina acunakina iwapei, ipedori iyong akingolikin inges. ka inges ... erot ngolo ka akudonokin keng anege alodiete ngikalokoi emam pa adolit neni angun, ngina edolit awoyau keng ngiarei, arai ca ngakoyo. Ka emam pa apedorit inges akikeun ngakanikeng, arai inges ngina apalagu

nooi akikeun ngakanikeng. Ka ayiai inges ikatakinit alimun idiobore, ka emam pa apedorit ayong amisiun inges. ka ngolopite abunio ayong akau akiirar , abu ayong atonup alotoma nadakitar, tema inges ebe, "Lokaato Buranam, kilip ebe atocama Akuj ayong atotwan." Emam pa apedorit inges ... emam pa acamit inges akiyar. Ka abu ayong oanyu, ka aleleete ngakiyo alowae ngolo ngakoyo aloreet keng. Neni ariamunia inges alilimu ngina itemokino nguna ikamunit akigworo keng, emam nyayeni ayong; anerae ngakepua keng arai nguna apalagu, ka ayiai inges erono nooi. Abunore akilipakin ngikadiakak, emam pa apedorit ayong akilip ikotere inges totwan. Nai atakani inges ikwaa ka ngini nyepedori atwanare, abu inges tosalak iboi.

Abu ayong atoridiko kaapei ka ekeyokon kus, alotoma nagule akilip. Ka ngolopite aridikio Ayong akilip, abu akuri ngina cici topor lodirisa; togeikini arwore. Ngina erikakinia ayong akilip, otami ayong ebe kori kerai akuri ngina kere eyiaai nen adiokiding. Ayiai ekuno kinga, epite ngolo ayiakar England, ka ayiai eculat ngolo British nen. Ka akuri ngina cici na abu topalik arwore, ka abu topor. Abu ayong atorotok ka edokok ngakan kidiama keng ka atonyara Ekuro ngolo a Ekapolon. Ka erai aberu ngin ngina apol, erai aberu ngina engale ka egogongo tokona, kidiama nabebenuk akuri.

Idarit inges akuwanakeng tosegek alotoma. Ekristoit dang itiyai ngun dang, itesegia inges alotoma.era i ngun iwuriarito aronis ... Emam nyiitanit inges adio pid akitolomuun idiobore, anerae emam nyenyami inges ngun. ianyua? Erai Inges ngolo esege alotoma tar kinga.

28 Nai tokona, ikianyu iwon ebe ikieny en ...ngiboro ngulu alalak ngulu abu ayong egirite kwap nege, nai eyiai esaa elosi kingaren. Ikieny en erai dang ngini esitiyatai alotoma Akitutuket ngina Mojong ikotere amuronot, ka ikotere amokuuno ka ikotere akitesegunor. Kimiekis obongosi nege neni a ipei alotoma Akisyakinet 15:9 kimiekis atotamatamakis nguna ke engaet alo alotoma awuryanut. Nai tokona, Aburaam ...abu kingitak Akuj anege, epite ngolo epedorio inges akitiya nu. Ka erai Akuj inyakarit Akirotkeng kau neni ka Aburaam, ka itiyai Inges ngun alotoma lorot ngolo egelaana. Togeik kaapei ka nguna ikamunit ... kimiekis ogeikis alotoma engaet 1. Nyimina akibunyakin nu.

Kelunyar ngun daadang bu Akirok ke Ekapolon neni ka Aburaam anakitapoet, ...

Ianyua, arai Aburaam ekaduaran, aso abu inges kingolik angakitapoeta.

... nyikuryaniar Aburaam, arae Ayong aupal kon, ka iyatakin eropit kon nooi. (Yeoba -Manesses, ianyua.)

Kingit Aburam Ekapolon... tema okoe, Ekapolon Akuj... (tocoik, anyukuta L ngina apolon, "Ekapolon Akuj." Elohim! Ianyua? ...Ekapolon Akuj, ...(Alotoma nakitapoet) ... inyoni ikiini iyong ayong anerae arubak ayong eboi emam ikoki, ido Eleasar ngolo alo Damasiko inges eruwor ekruman ngiboro kang?

Tolimu nabo Aburam tema,kiira emam ekinyomit ikiinak iyong ayong: angun, eruwor epito ngolo alokal kang irumi ngiboro kang.

Nai kirworik Ekapolon neni ka Aburam tema, nyeruwor itunganan ngin ekeruman ngiboro kon, ...

Iyeni iyong asir Inges kedau akiikin inges. meere ... ianyua, kire jik nait kepedorit Aburam akimasar, nai akikonget erai ngina nyiloconokin; acamunet, nyiloconokin.

....nai isapat ngini iuruuni iyong inges irumi ngiboro kon. (ka arai inges ngikaru amiat tokona.)

Kitolomu Ekapolon Aburam kinga, tema, kirereiyi kidiama, kimar ngikacer ani erai ikipedori iyong akimar ikes" ka tolimok Ekapolon Aburam tema elalata ngiletok kon ikwa ngikacer. (Ekile ngolo amamukar ikoku, ka nai tokona erai ngikaru ngamiyae.)

Ka anupit Aburam Ekapolon; ka anguna ka anupit keng abu Ekapolon tocamu inges erai ngolo iyookino.

Tolimok Ekapolon Aburam tema arae Ayong Ekapolon ngolo abu okoyau iyong alo Ur, anakwap ngina a Ngibabiloniyae, anguna ka ainakin iyong akwap na toruwor ngina kon.

Ka kingit Aburam Ekapolon tema, Ekapolo, ...Ekapolon.. kori Ekapolon ...inyoni eketanyuni ayong atemar eruwor akwap na ngina kang?

Nai tokona kiirasi nu.

Tolimok Ekapolon inges tema yau neni Kang ataok ngina ngikaru angiuni, ka akale nginameot ngina ngikaru ngiuni,... (tocoik ngulu uuni ngul tokona, " ngikaru kec ngiuni") ... ka ekale ngolo mesek ngolo angikaru ngiuni ta akuri ka icuit. (ngitunga ngul daadang arae ngipei, ikes daadang arai ipei bore. Ingolikia, arai ngulu esitiyao alotoma namuronot ngina etoodiunit Yesu.)

29 Aponi kitiyaunai acamunet ...iyenete iyees, epite ngolo atiaka inges ikes , ka epite ngolo anguna anu ...

Kori ngapakio nguna akolong, ngina eyayata ikes ... akitiyaun acamunet, apedorete ikes akiya ka kigira acamunet. Ka toaar itiang, ka towua alokiding keng; ka tocila acamunet ngarua ngarei, iya ipei tunganan epei wae ...

Ikwapei aminar atukot ngina Ngicainis akitiya. Etunganan ngolo a cina lo anege, emam nyepedorit inges akigir ngamusungui, aso igirakini inges anen ka tocil akaratas ka ikinak iyong epei wae. Ka iyong -totamunite iyong atukot ngina ngicainis ngolopite itiyata ikes ngun. ka iyong ...ngatiaketa ngakaritasia ngun ebeit akisikuaan, ariamikinia iyong elou kom. Ianyua, emam nyipedorit iyong akitabangaan inges,' anerae iyakar inges atiaket ka akaratas angin. Ipedori iyong akigirakin ekiro kon, nai emam nyipedorit iyong akicil akaratas ngin. Ingolikia? Aso eyiakar inges ... ebeit inges torai ngina ikwan ka nginapei ngin.

Aso arai ngol erot ngolo etiyare alotoma ngirua ngulu akolong, kolong ...kori kolong sek alotoma ngirua ngulu alokide. Arai ikes akiaar etiang, ka towua alokiding keng, ka tocila enyamu ngolo ka ameut ngiarua ngarei, iya nginice epeiwae ... ka ngolopite isuudare acamunet, ayaunio ngatiakata ngun iwapei ka ikisikuaanai kire jik.

30 Nai tokona, ibore ngini itoodikinit Akuj inges erai inges en, anamuroeta anugu, irworo inges nguna a Kristo; erai ngol epite ngolo abunio Akuj yaya Yesu Kalibario ka totiak Inges ngarua ngarei, ka kidia akuwan toma nakuj ka kiyakiu Ekuwuam kwap neniyouk, Ekuwuam ido Ekuwuam ngolo ayiai Neinkeng ebeit toyiakaun nenikon akimorikin kaapei ka akuwan, araun Ateran alotoma apaki ngina ka awasia.ianyua? ianyua? Iyookini ngun. ianyua? Emam nyerauni edin, nai tokona. Ebuni araun Akirot, neni ekoni IInges. Ingolikia?

Nai ikwapei Akirot ngin ebeit bu neni ka Akirot, ikwapei ngaokot alotoma nitunganan. Iyete iyes, ngolopite esubunor akonikuwan, emam nyerau apei beye ngina a itunganan, ka nginace ngina a ingok, ka nginace ngina egurwo. Okoe, mam, mam. erai daadang ngaokot nguna itunganan. Erai co erot ngol ngolo eyiakar Akuwan ngina a Kristo, Akirot ka Akuj daadang. Meere ca atiaket nguna Angun, ngace ngitalio iyatakinitai neni angun, mam, erai daadang Akuwan ngina a Kristo.

31 Nai tokona, ikiriamuni iwon anege ebe abu inges kisitya daadang akuri ka icuit, anerae erai ikes ngulu kepei kal. Nai tokona, iyes jwijwi ...

Aso toanyu (Enyakarit ayong neni Ngakigiret ngarei) Ngilepi 12, ka engaet 6. Ikiriamuni iwon anege ebe ngakitapet nguna italeeunere aberu; ani erai keyiakar aberu ikoku, erai inges akidarun. Ani erai kerai isapat, erai inges akidarun ngarua ngatomoniuni -ka ngiuni eroko inges nyelomuna toma natukot kaapei ka ngakurio, ikotere akitaleeun. Ani erai keyiakar inges apese, erai inges akidarun ngarua ngatomonikomwon -ka ngakanikapei eroko nyelomuna tooma natukot.

Nai tokona ikiriamuni iwon anege, alotoma engaet 6.

Ani edaun ngirua ngulu italeere inges, kidou isapat kori ipese, emaikina inges yau neni ke esacaardoti lopuke ngolo ke eema ngolo ilipere imesek ngini nyedeparit apolou keng ekaru epei erae ainakinet ngina epeyo, yau dang temeledi kori akuri, erae ainakinet ngina ka asecit,

Toanyu, emam nyepedorit inges abunore toma anerae eroko ngarua keng nyedauna, nai epedorit inges ainakin nu neni ke esacaradoti alopuke, nguna ka ainakinet keng. Ingolikia, kerai akuri kori temeledi. Erai ikes daadang ngulu ke epei kal.

32 Nai tokona ngun -tokona arai ngun esiriyao ikotere akitaleeunio, ka alotoma akitaleeunio ikotere asecit, apei kuri. Kori nguna ka atapon, ngolo erai ekabila ngolo ka asecit, iyauni iyong ngakruio ngarei: akau apei kuri etuborio ka kisijuurui kwap ka toiye neni anginace; ka nait nginace kuri tolakakinai tolot. Ka ngolopite epororio akuri, adau inges akilongar akwap kaapei ka ngaokot keng anguna irukitos keng, ka ingoworosi ngaokot neni ka Akuj, "Erai Ekapolon Akuj ngolo Akuangan! Akuangan! Akuangan!"

Emam nyipedorit iyong anyun Erukitos ngolo atwani, Yesu Kristo -a? aponi toaar ka itowatakin iwon, ido ikotere iwon ikilacakin, kingworo ebe "Ekuang! Ekuang! Ekuang! Neni ke Ekapolon." Inyoni ekabila ngolo ebusian ngol. Kerai ca toyiakar Ayong edio toil.

33 Nai tokona idodiarit Ekuwuam Ngoloakunagan ngolo apolon ikwapei ikisiomia iwon alotoma Apukokinio 3:16; ngolo abu Akuj kisitya erai ngakitaanyunet, arai akuri na.

Aponi inakinai Nuwa akitaanyunet, ikwapei aeor lokaato nguna ikamunit ngun. abu Akuj tongo, ka amamu ibore ngini apedorit abukin akengoik, naarai ebala Inges ebe, "Akolongit ngina inyamiata iyes, akolongit ngina itwakete iyes." Ka asir Nuwa ariamu ajokis kaapei ka Akuj ka asir inges ekadu adukun ateker ikwapei eyiakar adukyo ...ngakiciketa, keraidang, ebe asir Inges ainaki Inges. ka aponi todakae inges alokdima ngakipi.

Apedori ayong atamun ngunakeng ... inyoni abu totakaun alotoma ngirua kec ngina atemarere ikes ebe, "Ekile ngolo mojong lo alokdima emukura, ka ebangi ngol, eduku ateker, ebala ebe, ebuni akuru

adore,' ka emam napei jik nyedou akiru." Nai ngun...

Tema Nuwa ebe, "Ebuni akiru adore, a edio pite adaadang."

Ka nait ayeni ayong akolongit ngina alomaria inges tooma, atami ayong inyona ...emam nyapedori atamakin nguna ka akolongit a ngin, atami ayong ebe arai ngarua elap ngatomon ngakanikaarei, elap ngolo ngikan. Inges alomaria Nuwa tooma nateker, ka abu Akuj tongolok ekek.

Ka bu edou togeik abunore, togeikinia akiru acakun, togeikis ngapanya akilelebun, tobungasi ngitan ngulu cukul, toleket ngakunyan alekun ngakec kipi. Ngina esiaunan togeikinete ngitunga akiloma toma nakais , akidoko kidiama. Kiboikin ateker ngina ngorot nen ikwapei ngikwangin.

Ekau ngolopite etemokinor ageikin ariamun diete keng, togeikini inges alosit kidiama ka kidiama nooi. Togeikinete ngitunga akikongikok ngikekek ka kingworos, nai emam nyebuno kitiyak adio jokis, emam pa apedorit Nuwa ngaar ekek. Abu Akuj tongolok inges, erai Akuj bon ngolo epedori ngaar inges.

Aso erai inges alotoma Ateker yok, Yesu Kristo; abu Akuj tongaa ekek ikotere iwon alo Kalibario, ebuni Kire jik Inges angolokin ikwapei engaaria Inges inges.

34 Ka abu inges kidong ilapilapa, ka alokidiama ka alokidiama, ngayeni kerai amail ngina cukul aalokidiama ngina ka akwap ngolopite esicanere alotoma lorot ...ameun ...erai inges erot nginice. Ka alodiete ka diete apotu ngun toloto, ka totiaaka, ka ngikito, ka aalokidiama ngimoru ka ngace dang, topedepede ngapaaras ngatonomiomwon ka ngakuwaria.

K ngolopite apalikinia ekuwuam akikut ...

Anyunyura ka Akuj erai ngina erono. Akemina erai ngin akuangan ka Akujuanut; ka anyunyura Keng erai ca Akujuanut -erai ca Akujuanut ikwapei Amina Keng, anerae, ebeit Inges kitor lotube anerae erai Inges etube. Erai Inges ekainana ngikisila ka ani erai kemamete ngikisila akisicanio emam nyera ekisil. Aso emaikina toyiai akisicanio aneni ke ekisil. Ka iyese idepasi ekisil ngolo ka Akuj erai co inges itacata iyese kan akisicanio

35 Nai tokona ikianyuni iwon ebe ekau ka akilapilapa a Nuwa alokidiama kama, mam angiangiat ngina ka adiaaka ameun abaati ngin ka edonga, ka anyunyura ngina ka Akuj elocokin ka alemar, ka akingoworo k ngace dang. Ido nait abu togeik atikuun kwap, emam idiobore abu kitiyaun. Tolunya Ngarua, emam idiobore abu totakaun. Ngayeni abu akalele tokorar ikotere ngitiang ka ngace dang ekerete kwap, emam idiobore abu kitiyakin. Aso abu inges totam, "Eumokinit ...emam nyapedorit ayong akingoliyar kinga."

Adukuno ateker (ngina iyiakaunor iyong tooma keng), ayiai epei dirisa bon toma keng, ka ayiai kire jik kidiama nakou keng. Emam pa ipedorit iyong akingoliun lowaetin, emam edio rot ngolo ipedori iyong akingoliyar nai kidiama idiiri. Ka arai ngol epite ngolo ayiakae ateker, Yesu Kristo, erai. Emam nyipedori iyong akingolikinerukitos ngoloce, emam nyipedori iyong akingolikin idiobore nai Kristo ngolopite iyiakar iyong toma Nateker naarai eyiai ekek epei bon, ka erai Inges Ekek ngol ikirworo iwon ataparac na nguna ikamunito ngun. ebeit iyong torubak itee kidiama, "Naarai inges ngini ebuni akiwuakin akanikeng lomeleku ngolo ngimokin ka ido togolegolei kau, erai inges ngolo nyitemokino nguna ka akitare."

36 Nai tokona, ikwapei iyiakar tooma nateker na ... Ka apedorit inges akingolikin akica, ka tar dang akica ngina ka akolong, nai aumokin inges neni ayiai inges. aroko pei ateker elosi alokidiama ngakipi, apedorit inges akiirar akipakipaka ngakipi enanganangai ngisipion, nai ayeni inges ebe eyiakaun ngiarua nguna alalak, kire jik ayiakasi ngakipi edipaanan kwap alotoma napaki ngin. Aso abu inges tolot ka tolemu ikeny ngini nyikinyoma, ngini kamodio, ka abu inges kikatak inges, ka abu kiyaakiya inges kinga. Arai inges ekuruk, ka ekuruk ngol emam jik nyebuno tobongu, naarai abu inges toriamu eleilei alokinga kama, alokinga ateker ngina ka Akuj. Abu inges topor alokatwan ape tar neni nginace, akinyam ngalialin ka ibore ngini atwan ngina ayiai kidiama ngakipi; ka arai inges kire jik ngolo emonikina.

37 Aso kelunyar ngarua nguna alalak abu inges kikatak nabo, naarai ayeni inges .. emam pa acamit inges akicak anyunyuar ngina ka Akuj. Aso abu inges tolakak akuri tolot. Ka akuri na arai ngina gelaana eyiakae keng akilo ...emam pa arai inges atarukot, keraidang amodolit, epedorit inges akinyam bon ngiboro ngulu asegek akuangak. Ka emonikina inges naarai emam pa apedorit inges ariamun idiobore ngini iwuakini akeju keng kidiama, abu inges tobong neni ka ateker. Tema Nuwa ebe, "Ejok, eroko akelele eyiai."

Nait abu inges kidar ngae ruwa nguna alalak, ka abu inges kiyakiya inges nabo kinga; ikwapei akilip keng, " Okoe, Akuj, eroko anyunyura Kon nyitikiuuno kwap? Eria -eria -adaun anyunyura Kon, Ekapolon -a? erikakin ngun daadang?" ka tema inges ebe, "Nai tokona, ani erai keyakiya ayong inges kinga apaki na,, epedori inges akiboi aina." Nai aabu inges kiyakiya inges kn akilip, ka nait ngolopite losio inges kinga nen abu Akuj kitoodia inges, ka abu inges tolemu akuyon ngina ke ekoti ngolo enyaritai olipa, ka topor tobongo ka tokodok kidiama lodirisa nabo.

Abu Akuj kisitiya akuri ikotere akitaanyunet. Abu inges tobong tema ebe "adaun akelele," ka nait abu

Akuj tongaa ekek, ka apotu ikes toloto kinga. Erai nen Akisyakinet 8:8.

38 Isitiyatai dang alotoma Matayo 3:16, nabo ngolopite ayiakaunor anyunyura k Akuj tomaa nakwap. Ka anen amam erot, akiriyonut ngina ka akuwar, kiding kuwar, adaut ngikanisai ariabun ngiboro alotoma nariikino ngun paka akitodol ngina amamukaunor erot ngolo lomunet kinga alotoma ngun. ka anen eyiakasi ngikietatamak ngulu aliokonk, ekabila ngolo ngiboro daadang ebunit kidiama, ekabila ngolo ka akikonget ngina ebunit, nai abu Akuj kisitiya akuri nabo. Abu kitalaka Inges, asir Lokokukeng Yesu etalaka Inges ejok nooi, ido abu Inges kitoodia Inges.

Nai tokona, emam pa apedorito ikes akinup ebe ikoku en ngini aponi kidounoi alokwap kama alotoma natuba ngina angiaany ngina emasita ngibaren ... eroko Papakeng kaa totokeng, nyeyiakauna, nyedukokina. Emam pa apedorito ikes akitam ebe epedori Akuj akisitiya idibore ngini ikoni ngin. Aso arai inges akitoodiun neni ka akwap; ka akolongit ngin anangolol, ngolopite alomaria Inges akisyookin Akuwanakeng erai Akuj ngolo ka asubio (ngun erworit Ayong nguna ikamunito nu ataparac na) ... ngolopite aarotokinio Inges ka akitiditeuna tooma nakipi ...

39 Nai tokona, ani erai kingolik iyong anen, eyiai akitatam ngina eumokin. Arai Yokona etunganan ngolo aumokina alotoma nakwap, alotoma apaki ngin. Ebalu Yesu ebe, " emam itunganan ngini idounit aberu ngini epolo akilo Inges," aneni ka apaki ngin. Ka arai inges ekaduaran. Inupito iyes nguna -a? nai tokona, totamunito, ani erai kerai Akirot ngina ka Akuj ebuni neni adiobore alotoma nakwap, ebuni araun ekaduaran. Eraai ngol juijui erot ka Akuj. Inupito iyes ebe arai Yesu Akirot itoodiuna alotoma nakuwan -a? aso eyiai co erot epei bon ngolo epedorio inges abunio nakitoodiun; meere kan alotoma ngipadera.

Emam nyebuno Inges tolot ka tema ebe, "Kayapa, ibuni iyong akitoodiun Ayong -a?" ani erai kitiyiat Inges, inges co atemar itiyaun adiakaret nginapei ngn ngina aabu Daudi kitiyau alotoma nakimor yok ngina ka kolongit ya; ianyua, ani erai ekelosit inges neni ke ekanisa, ka tema ebe, "Ibuni iyong akitoodiar Ayong -a?"

40 Tocoik ngolopite edounere Inges, tar dang. Ngina edounere Inges, edounio Inges alotoma lotorube ngolo ke ekanisa. Ka jik aramete ikes etegere ka nginibore daadang, nai arai ngikeyokok ikes apotu toyenut Inges, ka Ngikiliok ngulu aosok. Ingolikia?

Ka anege eyiai Inges tokona, kingaren .. itemokino ikotere alimonokin Keng. Ka ani erai kerai Inges Akirot ...

Ikwanginapei epoloo epulan ka Akuj, epedori Akirot bon ... "Kire nyitiyakini Ekapolon Akuj ngadikiro nyisileerekino neni a ngiketiyak keng ngikaduarak." Erai ngol jwijwi erot Keng, ebeit toyiakaun; ngolopite angaarere Ngakipuceta, ngina amamukar idiobore daadang. Idiobore ngini abu totakaun alotoma nakwap, isileerekini Akuj ngun neni angikeketiyak ngikaduarak.

Ka arai Yokona ekaduaran, naarai aduari inges "Abunenen inges."

Nait apei kolongit alowae ngolo ke emukura ... ngina ayiakar akimor elosi kingaren, abu atukot ngina ngipadera towua alodiete. Ka temasi ikes ebe, "Inges atemar icamit iyong alimokin ayong ebe inyarit iyong akuwanakon elope, 'ekaduarn,' ka towuai anen alotoma locoto ngol?" (meere tooma lokanisa, naarai pa kepedorito ikes ayiakaunor inges) " Akiwua alocoto ngol, ka itolimok ayong ebe adolu apaki ido bo Yeoba ngolo abu kitaleu amuronisa ngun ngolopite abunio Yeoba ngolo adukuni eyiakalu lo, Ngolo abu bu alotoma Epir ngolo ka Akim, 'ebunit akolongit ngina eponere alemar ngamuronot ngina ajuijui ngin'?"

Tema inges ebe, "Ebunit Etunganan, ka eyiai Inges kiding kus tokona (adiokiding alokinga kama), ka ebuni Inges alemar asekit." Ayiai epaderit emorete ngun kaapei ka Inges.

41 Abu Yokona kireo kidiama! Nai tokona, erai Inges inyona? Ekaduaran! Ka anege erai Akirot, anen ebuni Akirot ebunit kire jik idiiri neni ke ekaduarn, kire ebunit neni ngakipi. tema Yokona ebe "Kingolikis Imesek ngini ka Akuj ngolo elemari asekit ngina ngakwapin. Eyiai Inges, erai Ings." Emam nyebuno Yesu kirworo adio kirot, abu torotok toloma tooma naakipi. Ka apedorit Ayong akingolikin anen, ewuai alotoma ngakipi (totamak nguna ke eemut), ngikaruok ngiarei ngulu etumokis akwap: Akuj Akirot, ka Ekaduaran keng.

Tocoik, Akirot ebuni neni ke ekaduarn alotoma narucokina ngina ka ajokis ana, alotoma nakipi (utukui -wui). Atami ayong ipedorete iyes akikamun ngun (utukui -wui). Alotoma nakipi! Apukokinio ngina esiaunan ngina ka Akirot ayiai tooma nakipi. Nai tokona kingolik iyong neni ageikinia Ateran, Eemut ngolo ka Akica ngina ka Atabong? Alotoma nakipi! Akirot Akirot ngina iyookino meere ngina inyalal kaapei ka ngakitatamisai, nai ebuni neni ke ekaduarn alotoma nakipi, kan ngakipi.

42 Tocoik! Iepedori mono iyong atamakin ngakonyen nguna ka Akirot ka ngakonyen nguna ke ekaduaran iriamete tooma nakipi? Okoe, erai nguna elalan nooi ikotere ayong. Anen abu ekaduaran towua, abu Akirot towua, kiteosi ngakonyen nginice. Ka abu ekaduaran tema ebe, "Eitanit ayong Iyong ikibatisa ayong, kanukiro ibunio Iyong nenikang -a?"

Ka abu Akirot tema ebe ...Emaikin ngun kisyookin.

Nai tokona kimiek ayong akainak eemut anege:

"Yokona, irai iyong ekaduaran, iyeni iyong Akirot." Ingolikia? "Ibu iyong itoyenu Ayong, iyeni iyong Neni arai Ayong."

"Abu Yokona tema ebe, eitanit ayong akibatiso aneni Kon.

Tobongok Yesu tema ebe, "Tocamak nguna kitiyakinis. Erai ngun nguna akire, eitanit ayong iyong ikibatis ayong. Nai totamunite, Yokona, ikwapei arakar ekaduaran, erai anguna ka ajokis yok, kori abunit neni yok (ikwapei Akirot ka ekaduaran), ebe ikitodolikini iwon ngina Kirod daadang. Utukui -wui. Naarai Yokona," (eyiai nege apukokinio tokona) "Yokona, iyenete iyes Ngolo arai Ayong, arai ayong amuronot. Ka ikwapei eyiakar Akirot ngina ka Akuj, erai mono amuronot akilotar eroko inges nyitoodiuna arai amuronot." Iyookino ngun -a? Akirot ..."aponi kilotorai imesek ka nai aponi kitoodiunai arai amuronot, ka erai Ayong Imesek ngin. Ka emaikina Ayong ekelotar eroko nyitoodiara neni ngakwapin ikotere amuronot. tocamak ngun kikokis nen, Yokona, naarai erai ngun nguna eponito nenyok ikwapei Akirot ka ekaduaran kaapei."

43 Ejok, emam nyeyiakaun adiakaret. Nai tokona, nginibore daadang nguna lugu ...

Nai tokona, kingolik, ani erai kerai ngun meere alosikinet nginapei ngin, emam pa keyiakauna Yokona ikwa edio alotoma yok; aso apotu ikes temasi ebe, "Ee, Ayong -ayeni ayong ngolo irai Iyong, Ekapolon."

"Ejok," tema Inges ebe, "kidakakis adakika, Arai Ayong Akirot. Utukui -wui. 'Nyiyiari itunganan anguna ka atap bon, nai anguna a ngina Kirod daadang.' Abu Epa toesik apei kirot utukui -wui, nai emaikina iyes iyasi ngina Kirod daadang. Ka arai Ayong Amuronot, ka ebeit Ayong ekelotar eroko Ayong nyitoodiara. Nai ibore ngini ibasi iyes ebe, Yokona erai nguna akire.'

Yokona ikwapei arakar ekaduaran, toyeni ebe ebeit Akirot akitodolikin, abu inges tocamak ngun ka abu kibatisa Inges. ka ngolopite anyounio Inges alotoma nakipi, abu Eemut bu alotoma Anakuj ikwa Akuri, "Lo Inges Lokokukang ngolo minat." Abu Inges kiyakiu Eemut ngolo ajokan ngolo ka alakunio ikwa Akuri, bu anakuj eperi ikwa Akuri. "Akisil toma nakwap, acamit ngina ajokan kingaren ngitunga." Arai Amuronot ngina kire jik etemokino ameun apaki ngin; ngina eteyiarunere, akitan, alimonokin Keng arai ngina etemokino, Akirot ngina epedori alakun akwap daadang, "erikakina ngun!"

44 Akuri alotoma Lobaibul erai ibore ngini isitiyatai arai ngini ke ekisil, ka dang isitiyatai inges anguna ngibukui ikwapei ibore ngini ke ekisil. Ikiyiakar iwon ngibukui ...eyok bukui erai ngolo ewuikinit egole. Ka eyiakasi ngice kieny ngulu angibukui angice, eyiakar Rome egole, eyiakar Germany egole; ngulu alalak kec, eyiakatatar ngikieny ngulu alokidiana ngulu eumokina. Nai alotoma kec daadang, etodiarit akuri ekisil alotoma ngibukui daadang. Erai ibore ngini ka akwap daadang.

Ikwa ca abakor Lokaato Green apei kuwar ebe, Lokaato Pearri Green ebala ebe, "Ibore ngini ka ajalakin erai, 'akikyaar ngakonikan .' ngolo bukui daadang, kikyaasi ngakanikusi kidiama, erai ajalakin." Ebala Inges ebe, "ngina iekinio iyong, kikya ngakonikan kidiama, erai iyong ajalakin ngun daadang."

Ka erai akuri ibore ngini ke ekisil alotoma ngolo buku daadang. Kanukiro itiyatar ngun? anerae erai nguna ka akiyapara keng, ka naarai erai nguna ka akililing keng. Erai co inges alosikinet ngina erakar inges ibore ngini ke ekisil.

45 Ice bore ngini ikamunit akuri, erai inges ikieny ngini emina ere. Emina inges akiboi alore.

Ka ice bore erai inges, erai inges jwijwi ngini ikinyoma aneni airukitos keng. Akuri, ngolo kile kori ngina beru, emam nyesikini nginice. Ngina beru ngin iriamakin ka lokilekeng alotoma apaki. Ingolikia, erai ibore ngin eyaunit Akuj alotoma asubio ngina eumokina tomam etacit. Erai co inges alosikinet ngina asubinia Inges Epa erai ekengarakina. Ingolikia? Ani erai kesubunitai inges ikwa ngitiang ngulu, kerai ngolopite ebunio apaki keng ngina ka akiriamakin ka ekile, kerai inges ariamun irukitosi keng; nai kepedorit inges alotoma edio saa daadang. Ingolikia? Ka erai erot inges ngol, erai co ibore ngini ikoni inges ngin. erai ca Ayong ...emam nyikicamit iwon alosit neni angun, anerae ariamunit ayong ngun aneni ke Ekiitanu ka Elakit, ka ngace dang. Ka epite ngolo angun ... Nai ido torai inges ngin ekerara ka yau apedor ngin, ka iyenete iyes epite ngolo alimonokinio Ayong nguna ikamunito ngun akuwr ya. Iyookino daadang, tocoik, eriamunit inges etic ngolo apolon.

Nai erai akuri jwijwi ngina erimarit erukitos keng. Jwijwi! Emam nyesikini inges ikerukitos.

46 Ka kimiekis ayong esalaki nege ca alotoma adakika, anguna ka alimun nu: Ateran ngina akire, akuri ngina beru, erai inges ngina irimarit Lokilekeng, dang. Emam nyitolomuni Inges adio kitatam, adio kitatam ngina ke edin, idiobore daadang ngini ka akwap. Erai inges ngin iboi erimaarit Lokilekeng, Akirot; erai jwijwi ngina iyapara.

Ka anguna ka aminat ngipitesio ngulu kere, kan nguna ka angipitesio ngulu eminanar inges ere, erai jik inges ecamakina akisitiya ikotere temeludi ngina iyokiyo alore. Anerae emina inges ere, ipedori iyong alakakin inges adio kiding daadang, nai ebonguni inges lore. Ebuni inges abongr lore.

Ikicamit iwon abongokin ngun angun apaki ngina edit, ka iyees Ngikristo epedorete amisiun ibore ngini alosikinit Ayong. Erai inges jwijwi ngini epedori ariamun erot keng abongr lore, aso anguna ngun erai inges ngina isitiyao erai temeludi ngina iyokiyo alore. Esitiyatai inges anapakio nguna ke ejie, amina ayiakau; ka erokopei ikes isitiyaete ikes, temeludi nguna ke ere ayaya eemut. Aso ingolikini iyong ikes, nguna esubunete akuri, kan ngitunga ka Akuj daadang, ekiyakitono erai akuri ekiyakitono, arai inges ekiyakitono neni a Nuwa, alimokin Nuwa ebe "eyiai aiyorit nabo." arai inges ngina abu Akuj kisitiya akisileereun ebe erai Lo Lokokukeng, " Amuronot ayaunia aiyorit toma nakwap ka acamit ngina ajokan neni a ngitunga." Aponi kisitiyai inges ikwapei ekiyakitono.

47 Kire jik anege ayiakar Ayong eemut edoci tooma natametait kang, abu ayong atosoma apei pak alotoma lokitaabo. Nai tokona, emam nyacamit Ayong akirworo nu erai nguna akire, epedor araun alotoma Akibusokin Ngina ke Ejie ka Akwap ngolo Eseunan. Emam nyarit Ayong anguna a nun tokona; ani erai ikibuc iyong akingolikin ngun, nait arai ayong ngolo adiakarit. Asomi ayong ngun alotoma lokitaabo ... erai ngikaru ngulu alunyarosi. Nai arai ngun nguna akire jik a -a ...kire a -a ibore ngini etoodiuna ngini abu totakanu.

Ngasigiaria nguna ka America aponi kilounai kan ngatomian nguna a Germany, ka arai ikes ngulu ke ekabila ngolo ka ationis ngina aronon. Iyes ngasigiari, anupit Ayong, imisiut epite ngolo ayiakatar ikes nariba adiokiding. Ka aponi ikes kikamuna, ka ayiakatar ikes etube ngol ka akingum ngatomian ngolo edongoit. Ka aloesete ngulu a Germany alotomaa akimorikina ngina apolon, tolosete tooma adiokiding. Ka toyenete ikes ebe mati keriamut ikes akingarakinet aneni angasigiaria, adio kingarakinet, ebe katipei epedorete ikes daadang atwakare; (arai ikes) aponito kire jik ngitunga ngulu a Germans kwap alokidiana emoru, kitete kire jik kwap ngina ngimosiringin kec, tolosete kire jik tooma nenikec ikwapei ikwangin.

48 Ka abu kitiyakin neni epei kec atamun ebe ayiakar inges ibore ngini epedori ayun amati ngina ajokan, arai icuit temeludi. Aso ayeni inges ebe erai temeludi na, ani erai kebu inges kinga nen, epedori inges akiya eemut neni ka akibois ngina apolon neni sek eyiakasi ikes. Ka apotu ikes kiboikinosi kwa ka kigira ngakiro, "ebe ikicunakin isua kwap toma ace kibois alotoma ace kwap. Ikimamu isua alotoma lojie, alotoma ngisaa ngikudo ikidau isua ajalakin kori epedori akiaar isua." Ka apotu ikes kibubukis nu kori toenikis ngun kidiama nakeju ngina ka akuri ngina docu ana ka tolakakis inges tolot.

Nai tokona, erai inges ikieny ngin emina ere, aso inges .. nyo bo itiyai inges? eyai inges lore ikotere inges ...ariamun, arukaun ekile keng. Arai inges ngina ebualit anguna ikamunito inges, arai inges abongun lore.

49 Ka abu inges tolot, apotu ngitunga a Germans kingoliki ibore ngini abu kitiyakain. Ka ibore ngini apotu ikes kitiyata, apotu ikes togeikis akidir akuri. Ka ipei kec abu togum inges kaapei ka. Atom ngina ngimalia 30, kori ngamalia, aapotu tobila akeju keng. Ngoloece abu tocilak awanat ngina apolon kidiama kau keng. Ka aponi ekore keng towanat ero daadang. Akabenukat keng apei ecodo, ewae ngolo angumitai , ka abu inges toporo angisipion. Nai abu inges torubak edoki, ka akau keng abu inges kitiyia ngun. tobilau, kicumai, tobilai, towanai, nai abu inges todo toma loboot kori natukot kaapei ka eemut. Arai ngin akuri ngina aumikina.

Nai, okoe, lokaato, Isaya 53 ikilimokinit iwon nguna Apei, a ngolo abu bu kwap alotoma Lore ka ngun daadang arai nguna ajokak.

Nai aponi Inges towanawanae anguna abulere iwon ngikisila, aponi Inges toare anguna a ngasecisya yok: aponi inges kiscanae anguna yok anguna angajemei keng; adaun akitangaleun iwon.

50 Adiak, ngipitcisio ngulu aronok, ka ngikerep asir ikenikis iwon kwap, amame ece rot, asir ekanisa yaka etiya erono, asir ikes aekasi lobo ngulu ke edin (ka Ngiparisayon, Ngisadukayon, ka akilot ngina ngamoti ka ngasani), ka abu Akiro ngina ka Akuj ngina emam ajokis. Nai Akuri ngina docu na abu bu kwap, ka eyii ipei bore bon ngini apedori atakanun: arai ekalakunan ayiakau.

Nai ikwapei ngawanan, abilio, akidico, ka akisican, nai ayeni Inges erot keng ngolo bongunet Lore. Aso ameun alomusalaba ngolo a Kalibario neni awanare Inges, neni etamasere Inges ngagwae, kiscanae Inges ikwapei ekabila ngolo ngipei aneni keng, abu Inges kitiyau apororio Keng alotoma Kalibario ka abu Inges todo tooma loekia ngulu Anakuj, tobala ebe, "Erikakin ngun! erikakin ngun! alacakin ikes! Epedorete ngidekesio angaleun tokona! Epedorete ngikasecak alakun! Epedorete ngienan alacakin!"

Tar dang kiscanantai Inges ka kewanitai, ejie ngolo apolon ngol anen ngina abunio ngini bore daadang kitidingia Inges ... abu tar dang ekegiran kiworou kinga:

Tocilasi ngatab ka kironer nadis,

Abu Ekalakunan kang kijuru Akoukeng ka totwan;

Nai angario ngina ka akitabara abu tongaa erot

Tooma nakileila ngina Anakuj ka akolongit ngina emam asalunet.

51 Arai ayong ngolo amunauna alotoma akiyiar kang daadang. Ikwapei esapat ngolo docu ayiai idiobore ngini abu ekekamu ayong, ngini abu eketukurian ayong, arai alotoma ngikaru ngikanikaarei daadang etiyakin nenikaang. Lokaato Yack etamunit ngina esiakinia Ayong ekingaren, abunire nalimonokin ikotere ekaru; abu idiobore totakaun.

Atamunit ayong akolongit ngina a Yuanita Hempill .. atami Ayong erai ekiro keg Yunita Kelly tokona, abu inges kiita neni a Lokaato Kelly ekau kedau lokilekeng atwanare. Anna Yeanne, adau ayong ariamun ngipikicai keng ka ngiboro, ari ikes ekabila ... ka inges ...ka ikes ngapeserun ngarei ka Nakaato Moore ayiakar a -a atukot ngina docu. Apotu ikes toekis eete ngolo ngolo emam nyemuriakini ayong: Akitere eyaye Nadoyoret ka akolong. Lokaato Yack, itamunit iyong, anupit ayong, abunore alotoma Florida. Inyona ngapeseru nguna ajokak cici ngun.

52 Ka abu ayong atotamu ataparac ngin ingurup ngolo a Pentekote anege alotoma kuju ngina ke ebuku, alotoma Michigan adiokiding, apotu ngapesur ngun towua anen ngina abunio Lokaato Hooper.. abu Ayong atoanyu inges anege akuwar yaa, Ayong ... nyepedori inges ayiakau nege tokona, Lokaato Ed Hooper. Iyiai iyong nege, Lokaato Ed? Emaam nyatami Ayong eyiai inges ... abu Inges kibokin nege akuwr ya. Emam ... ngikalalak kus eyenete inges. Inges ka Ayong, ka Lokaato Hoolei, ikipotu oyakasi. Ka ngapesur ngun awuasi anen alokoono ka toeos ngun, ikinakis isua, nginitungana kec daadang atur ngina nyak ngina apotu ikes yasi anguna ngikec tim. (erai co neni ngaleunio ekariaaban ngol nen, ngiboro ngulu apolok apotu totakanut.)

Abunire alorot jik alakara ayong lopite ngolo apedoritor, adio tipei abu ekekamu ayong; ekaru ngolo alunyar; eroko ayong nyelomar toma nalimonokin nabo, abu jik atoar ayong.

53 meun eroko arai ayong idia ngini cici, eroro ayong jwijwi ebe emam nyayeni ayong ibore ngini erai akitapoet. Edia ngolo cici, abala ayong jwijwi ebe, "ni erai Ayong -ani erai ketiyia ayong akibusonokin bon alotoma ipei angun ngipitecisis angul, ka engolik ayong ngun, arai ayong angleun." Apaki ngin ... acamit ayong jwijwi alosit neni a Mayo ariamun inyo bo erono. Neni a ngidokitoi ...

Abu akook kang todware; ka okoe, ekang! Lokaato Yack kingarakinai ayong alodiete akai. Abu ayong atorotok kire jik alodiete akai; ka jik torai ngakipi nguna emwaka ikw, toporosi alotoma akituk kang. Ka orotok neni ka alitare, ka elipi ikotere ngitunga ngulu aroko nooi, ka toraut ngulu engaleete. Abu ayong edokok ngakanikang kidiama lokile ngolo adiaka cancer aloreet keng, ka abu cancer toesik ereet keng, ani ewuai ann; ka adiaka ayong nooi emam pa apedorit ayong akiwua.

54 Ka emam nyenete iyees ibore ngini adiaka Ayong; erai ca apedor ngina ka akou. Alotoma ngikaru ngiknikaarei erai inges abunore, alotoma akakiyar daadang. Erai co neni ayiai ayong tokona nen, ngikanikaarei ngikanikauni.

Aso arai Ayong -arai Ayong pa ayiai ejok; abu Ayong egwor, abu Ayong elip, ka abu Ayong elip.

Ka abu Ayong ngolopite atamakinia ayong ebe ariamu ayong ngisiling ngulu itemokino losio neni a Mayo ikotere aakicekinga akuwan; apotu ikes temasi ebe," Epote ikes ariamun ibore ngini erai ations kang." Aberu ka ayong, ka Becki alokau anen .. arai Sara ngina dit, irukitos ngini cici. Abu ayong atoloma tom alimonokin ngina ka ngaleu kang. Ka ikipotu isua oloto neni a Mayo'.

Abu ayong alotoma toma lokilinin. Ka akuwar eroko arai ayong arimun ...ayiaunor ataparac kang ngina ka awsia ngina etupakini, abu ayong tonyun kidiama ka abu eboikin nen kidiama lokitanda atogolegole. Ka abu ayong engolia kinga kingaren kang, ka anen aayiai idia ngini cici, atakani ikwa ka ayong jik, arai ikaru ngikanikaarei bon; ka abu eyookik inges, ka arai inges ayong. Ka ayiai inges ewuai alodiete ekitoi ngolo apolon. Ka alokidiana lokitoi ngol ...

55 Idio kus aalotoma ngikalokak ngicelakui iyenete iyees ebe ipedorete adianar ebela alokidiana ka kwap alokidiana ekitoi ikwapei ikwangin, kaa ebuni inges akitukurian ngicelekui kaa kitema inges kinga ani erai keyiai inges tooma narum.

Ka ayiai ayong ete anen anen ayiai eceleku, ka otami ayong, "Alikabil ecelekui lo?" ka abu ayong atoninaya inges. ka ngina eyiakinia Ayong, abu ayong atoripik tooma ka arai ayong nait alotoma ngikaru ngatomoniauni -ka ngikanikauni, abu espat ngolo cici toeka. Aso abu ayong atoninaya ateni ngin, ka alotoma arum ngina ke ekitoi ngin, abu bu eceleku ngini docu ngin emai awoyau ngin, iriono, noinoi iriono, ka totakani ikwan ka akipor ngina cic alotoma keng; atakani ikwan ngakonyen ka nguna ngaculo, ibore ngini arono ngini nyingolikina ayong , totakani ikwa ka ekapirikit akilo eceleku.

56 Ka abu inges ekete kire jik ayong. Ka abu ayong atonga katuk kang atemar ebe, "Ejok .." ka

ngolopite etiya ayong, inges...Eroko iyong nyecunakina ngakonyen kon, ka abu inges topor kire jk tooma nakituk kang, ka abu toloma tooma nakooki kang, ka abu jik akatubutubu ayong. Ka ngina alomunia ayong alotoma akitapoet, kaapei ka ngakanikang kikiyaar kidiama, engoliarite, abu ayong atolot egworo, "Okoe, Akuj, toyiakaunor akision! Eyiai inges akiyaar ayong!"

Abu Ayong eiira Etoil alotoma nangulei, ebala ebe, "Totamunite ebe, erai awoyau keng ngico ngikanikapei bon."

Ngiyai iiraritor eemut ngol? Akalimokinitor ayong iyeg ngun ngapakio nguna alalak, ngitunga ngulu eyiakasi lokanisa .

Ejok, abu torubak elosi kingaren ka kingaren, akirieb jik ikwapei ikwangin.

Apotu ngikaitotoi ngulu ka Mayo, ekengitingitata yong akolongit ngina atupakin. Temasi ebe, "Arai papakon etunganan ngolo ka Irish, amatana inges ngagwe. Totokon arai anus ngina Indian, ngun ikinakinite iyong iri ngolo inyaluna iwadio. Aso ebuni iyong ...iyong -iyong -irai ca iyong ngolo imunauna paka akitodol ngina nyiyiakaunor iyong tooma ngun." temasi ebe, "ace paki, irai iyong ngolo ingale. Nai ngun, erai ngin ibore ngini alotoma lotau ngin nyepedori itunganan abukin." Temasi ebe, "ibuni iyong ..." tema ebe, "Ngina etwania itunganan, emam nyepedori nabo akitiya, ' anerae eketau adau ayakar." Tema inges, "Ejok, emam nyibuni iyong akirikakin ngun."

57 Ka abu etunganan ngol tema ebe, abu edokito kang ngolo apolon aatolibok ayong tema ebe, "Ayiakar papa kang inges, abu inges totwa lotoma ngikaru ngatomonikaauni -ka ngikan, ngikaru ngatomonikomwon," adio kiding kama, tema inges ebe. Ka abu tema ebe, "elap kori ngiarei eroko inges nyatwana, abu ayong engitingiti inges; ayiakar ngun daadang alotoma akiyar keng, amina inges ariamunun ikes" tobala ebe, "tolimu."

"Ebasi ngice tunga," ebe, "ariamut ikes ngun, erai ikes ngulu epol adedengu"; tema ebe, "erai co ekabila ngolo ebuni akiir iyong." Tema inges ebe, "ekabila ngoloce ye, ikwapei beru alotoma naru nguna eyiakar lolap, ingworosi ikes. Iriamu iyong ekabila erai ngol ekabila ngolo ka akurianu." Tema ebe, "aminasi ngulu akolong anyarit ngun eyiakar ngapusik,' emam nyebuni aesikin ikes." Temasi ebe, "Ngolopite ikidolokinito iyong ngun, ebuni akook kon aduarun; ibuni iyong akiyalolong."

Atema ayong ebe, "Nai, ekapolon, emam nyetiyai ayong idiobore." Otema aayong ebe, "alakara ayong."

Tema ebe, "Iyookino ngun. erai ngun nguna alotoma akiitanit ngina elosi alotom itunganan." Tema ebe, "ebuni iyong jwijwi aayikaunor ngun." okoe, nyo ibore ngini esikarunan ngin!

Nai ngakiro, akitam ngun, "Totamunite erai awoyiau bon ngikanikapei," erai awanasi kaapei ka ayong, ikwapei epedorio aberu kang alokau kama limokin iyeg. Ekaru ka ekaru, atami aayong angun a ngun.

58 Ka nait, alosit king nakwapin paki ngina esidion na, ayiai ayong ...eroko. Ejok, asir ayong abongok lore, ka ayiai ayong nasaparu ngina ka akilok ngicelekui. Abu ayong atoporu alotoma namotoka kaapei ka Lokaato Banks Wood, ngolo ekupi nakuwarina, ka abu Ayong atogeik akerit kidiama lomukura, ka atakani ayong esibit esabit ekatau aporor alotoma kang.

Ka abu Ayong egit Dokito. Sam Adair, atema Ayong ebe, "inyona bo itiyiai ngun?"

Tema inges ebe, "Ace paki iyikaunor iyong ngun, irimuni losit ngina ketau."

Tema ebe, "Iyookino daadang."

Aso apotu ngun kitiykinosi nabo alotoma ekaru ngolo atupakini, ka abu tolol ka ya alosit ngina ketau. Tema inges ebe, "Emam idiobore ngini erono kaapei ka etau kon," tema ebe, "irai ca iyong ngolo ikibualit." Togeikini nait abunire kingaren.

59 Ejok, abu nabo ece dokito tema nenikang ebe, irai inges lokonekang ngolo ajokan, "Erai ngol ekonitau, edia," tema ebe, "erai iyong acoikinit." Erai ngol ekaru ngolo anyara Ayong Lokaato Moore kaa inges ariamun idiotungana tolimonok alotoma napaki kang, ngolopite alosio Ayong kingaren imesek ngin abu tolok kaapei ka Lokaato Fred. Amina ayong alotene kidiama lomoru ikwa ca nasek etiyia ayong ngina arakar Ayong ngikaru ngitomon ka ngikanikapei, akerit ngamailia ka ngamailia; ema nyebuno atimisite ayong tar iwadio. Ingolikia?

Abu Ayong atobongu ka atolimok Sam. Abu inges tema ebe, "Ejok, eyia idiobore ngini erono, erai iyong araut ngolo icoiton."

Nait aabu Ayong engolik akitapoet ngina ke edokito ngolo mojong euwi kaapei ka ikes ...edokito ngolo mojong kaapei ka ibore ngini isitiyaete ngidokitoi akuponokinio eruje ngolo elomuni anakuwan alokidiama nakanikeng. Tema inges ebe ...ayiai inges ewuai alokingaren kang apei kolong, tema inges ebe, "Inyacam

ikes ikilimokinete iyong 'erai ngol etaukon,' erai kook kon ngin."

Aso, Ayong -atami Ayong, "Ejok, abuni Ayong akiya akirot ngin,' anerae arai ngin akitapoet. Ebunit kingaren."

60 Abu Ayong atogeik alo ka Africa; ariamun ngadies bongonokinito. Arai ayong akiya atukot ngina abongonokinito eroko nyeloto Africa, arai ngol ekisil. Aso, ngina alemunia ayong ngabongonokinito ngun, tema inges ebe, "kanukiro, emam nyepedorit ayong ariamun ipei bore ngini erono kaapei ka iyong." Tema ebe, " Ibore ngin erucokinit etau ka ngaokot kon, erai ngaokot kon ngatomonikomwon -ka ngakanikapei, erai ngatomonikomwon -k ngakanikapei." Tema ebe, "ani erai kirai iyong ngikaru ngitomon ka ngikanikapei, ema pa keyiakaun ejok." Ka tema ebe, "Egogongok itemokino akitodol iyong ngikaru amiat. Ngiuko, nginibore daadang," tema ebe, "emam iyong ngace; emam esukari, emam idiobore."

Otema Ayong ebe, "Alakara." Aso abu ayong atoriamu akipipo ngina ka akuwan, ka -ka abu ayong y abaruwa ka ngina ka angaleu neni ka atukot.

Aso, tema inges ebe, "Iyeni iyong idiobore ngini ikamunit ngun -a?"

Atema Ayong ebe, "Emam idibore nai ewuouni ebabar alotoma nakook apaki daadang."

Tema inges ebe, "Ejok, abuni Ayong alimokin iyong." Tema inges ebe ...

Otema Ayong, "Okoe, adaun akisome ayong. Ayiakauna Ayong neni a ngikaaitotoi angulu a Mayo, ka adio kiding daadang."

61 Tema inges ebe, "Nai kidarak adakika." Tema inges ebe, "Ace paki neni ngaee alotoma namuny erai ngini edit ibore ngini erapit ngin emm nyitoodiunit inges; ka acepaki erai ngina epol nooi akitoodiun inges, naarai ibore ngini idukere awanasit alotoma nakuwan erai bon etorube. Ka ibore ngini engaae amuny , emam nyipedori iyong akingolikin inges, emam tar nyitemokin ebela. Ekiditeo ngolo ibore ngini engaae amuny daadang emam nyepedorit akitiya ngun." tema inges ebe, "Ayeni Ayong edokito ngolo mojong anege ngolo eyiakar ibore ngin, ariamut ikes inges tokona; epedorete ikes akitojootor iyong kaapei ka ikitoi idoci, ido kiwakis apira tooma lodokole kon, ka ido kire jik kingolikis tooma akook kon ka kingolikis ibore ngini erono." Tema ebe, "Inges ..." tema ebe, "Erai inges ekabila kon ngolo ngitunga, erai inges Ekristoit." Tema ebe, "Kanukiro emam nyilosu iyong akingolikin inges."

62 Abu Ayong aya ekiro keng: Dokito. Pan Rapaensworth. Aso, ngina abongunio Ayong, abu Ayong atolot akingolikin edokito ngolo mojong. Okoe, erai inges ekile ngolo ajokan ngolo ebunit alotoma Dutch Kide Idies, alotoma elain ngolo apolon ngolo angikiyakitono. Kaa abu inges kiirari anguna kang ka abu tosom ekitaabo kang, ka okoe, abu inges kibala akanikang, tema inges ebe, "Lokaato Buranam, alakara ayong akitiya ngun ikotere iyong." Tema inges ebe, "tolimok iyong ibore ngini kitiya; esabit ngolo ebunit erai iyong akiem toma lodakitar nege," ka tema ebe, " ka toramakini ayong eroko iyong nyeloto." Ka tema ebe, "acमित Ayong ainakin iyong ingumasit idoci ngini ke ekitoi ngolo eyiai ekuwuam." Ka tema ebe, "nait ngin etiya Ayong," tema , "ebuni akiwukin iyong najootor lotom ngadakikae ngakan."

Apese kang ngina doci asir aya inges alemar ekelai , ka apese Lokaato Norman . "Ajotor ngina ngadakikae ngakan," atami Ayong, "ngun emam nyekekamunete ayong." Aso, atami ayong abuni ayong akimonikin nait, akingolikin inges.

63 Ka nait ataparac ngina atupakini, abu Ayong atonyu alotoma lokitanda ka atongolengolek diete, aabu ayong atongolengole kwap toma loktanda ngulu aarei; aberu kang alokidiana anen, aroko inges nyekenyunu. Ka ayiai ayong angolengole kinga alotoma lodirisa kingaren ngimoru ta Katalina nen neni eboio ayong, ka abu ayong atongolengole kidiama ina neni ewuakinia Emalaika ngolo ke Ekapolon AAtum toma nakanikang, neni ayiakasi Ngimalaikan ngulu kanikaarei ngulu itete iyes alotoma lopikica etakanete, ngiboro ngulu aumokin itiyaun.

Ka abu Ayong engoliya, k ikwapei engoliyaria ayong, anen awui ayong alodiete ekitoi ngol nabo, kire jik aneni ayiai ecelekui. Aabu ayong engoliya kidiama inaa, otami ayong ebe, "Erai ngin akipanyi ngina ke ecelekui angol." Ka otami ayong, "Atoumokinite erai keroko inges eyiai kidiama ama?" tooma nakitapoet. Abu Ayong erimok ewae ngolo ke ekitoi, lotoma abu inges tolongu. Ka dang eroko ayong tar nyitoporor ngakakonyen ... arai inges ecelekui ngolo ngorot sek ngolo engolianakini ayong; tokona, ipote iyes ayenun alimonokin kang ayenun ngakitanyuneta ka ngiboro ngul. Abu inges topor nenikng nai abu inges atodiak ayong; abu inges todiak akituk kang, abu tonang ekore kang ka kimaskin kwap.

Ka ngolopei pite etiya inges, abu Ayong eiira idiobore ebala ebe, "Tolot Lomoru a Katalina."

64 Aso abu Ayong atobobongk diete, ka atema Ayong ebe, "Meda, ikienyi iyong, Naminat -a? ka abu Ayong etekenyu inges.

Tema inges ebe, "Nyo bo erono?" arai ngisaa ngikan ngulu ka ataparac.

Otema Ayong ebe, "Ayiai Ayong ete kinga nege, ka abu Ayong engolik eceleku ngol nabo, Naminat."

"Ali celeku?"

Otema Ayong ebe, "Ngolo engolikinit AAYong lokidiama Mayos kama." Atema Ayong ebe, "Iyeni iyong nyo" abu Inges todika akituk kang apaki na, emam nyebuno inges atonang ayong, abu inges tolot lokore kang." Otema ayong ebe, "toyiakaun akipuro neni ka Akuj! Adau ayong akingolikin, okoe, ameun aroko arai idia, aiitanit Ayong ngun engolik itiyakin. Ani arai pa kengolik ayong ngun itiyakin, meere tar dang ... eroko abu ayong atoyenu ibore ngini arai akitapoet, ani erai kapedo ayong akingolikin ngun itiyakinosi, nait abu ayong otema ebe, 'aabuni ayong ajokun. Nginibore daadang akalimok ayong, erai ibore ngini abuni ayong akitiya.' Ka arai alotoma ngikaru ngatomoniomwon engolianakini ayong ngun, ka anen apotu kitiyakinosi ngun."

Eroko, ngina ayiakar Ayong Mayos,' esaa ngolopei ngol ayiai Ayong kidiama inaa ngina akainakinere ayong eemut ngol, ka abu ayong engolik akitapoet ...

65 Adau toto kang alosit neni ka Asir tokona, aberu ngina gelaana. Ayiakar Inges ngakirujasia nguna edolito ngauni kori ngomwon alotoma akeyiar, ka arai ikes jwjiwji nguna eyookino. Amina inges alimonokin Ayong. Ka ...abu Inges togeik alimonokin Ayong, amina Ayong alimonor ... amina ayong akirworo, "Tongok kire jik .. Mama, abuni Ayong alimokin iyes ibore ngini ikote erai ngunace." Ingolikia?

Anerae jwjiwji ngina ikinakinia iyong ayong akirujasit akijulun, emam nyikilimokini iyong ayong kire jik ibore ngini erai inges. nait ngolopite engolikinia Ayong inges nabo, engolikinia Ayong kire jik ibore ngini irujat iyong, nait ebuni Inges alimokin Ayong ibore ngini erai inges. ingolikia? Emam nyitani iyong alimokin ayong ibore ngini ikoni akirujasit, eketoodikini Inges Ayong Elope. Ingolikia? Ka nait engolikinia Ayong, ido atemari Ayong ebe, "Ejok, emam pa ikilimokinit iyong ayong nu ka nyikilimokinit iyong ayong ngun." ianyua? Ka Akuj ngolo epedorit akijul akirujasit, epedori akitoodiun akirujasit; epedori Inges akitoodikin neni apei, epedori Inges akijulun inges. ka nait ...

66 Ejok, emam mono idiobore ngini ikwaan ka ngin alotoma Ebaibul, tema ebe, "Ani erai kipedori iyong ..."? Ayong -Ayong ...apotu ngun kitiyakin aponere nenikang. Daniel, emam nyikoni nen -a? mam, Yosepu - Yosepu. Ejok, erai ca adio kiding alotoma Ebaibul. Atamu Ayong ngun, tema ebe, "Ani erai kipedori iyong akitoodikin ayong ...Ani erai kipedori iyong alimokin ayong ibore .." okoe, erai ekabakak Nebukdinesar, iyookino ngun. tema ebe, "Ani erai kipedori iyong ...Ani erai pa kipedori iyong ..."

Temasi ngikekukujaak ebe, "Tolimokinai ayong akirujasit."

Tema inges ebe, "Ayaka anenikang." Iyookino ngun, ebe, atamunit Ayong ngun; erai ca atametait ngun nait.

Nai tokona tocoik. Ka abu Mama, tema inges ebe, "Billy," ngina abongunio ayong, tema inges ebe, "Bua nege, lokoku, ka kiboikin kwap." Abu inges tema ebe, "ayiakar ayong akirujasit ngina egelaana. Abu Ayong eruja ebe eketee Ayong iyong iperi idiakak, jik iyapirarit natwanare, kapei ka akonikook dang." Ngai angamuja nguna ajokak nguna ekeponokini inges ayong! Ka abu inges tema ebe, "Iyai iyong iduki akai kidiama lomukura." Ka tema ebe, "Abu Ayong atoanyu ngakurio nguna akuanga eponito kwap alotoma nakuj, toeos alotoma anyukuta 'S' ka apotu ikes kiboikinosi kidiama lokore kon. Ka iyiai iyong itee, ka ngina alokingaren ayiai ikatakinit alimokin iyong idiobore." Tema ebe, "arai ikes nguna dulut kire, ngakurio nguna akuangak. Ka apotu ikes yaut ngakes kec ka kiwukis lokeli kon, ka tolosete ebasi ebe, 'kuku, kuku, kuku.'" Ka tema ebe, "Emam nyapedorit ayong amisiun ngun." tema ebe, "apotu ikes torubakis elosete, 'kuku, kuku, kuku.'"

Otema ayong ebe, "Okoe, engoliki ayong ngun, kipuroe Ekapolon!" ka tema ebe, "Apotu ikes toyeut anyukuta ngina erai 'S' nabo ka apotu tolot tooma nadis, elosete ebasi ebe, 'kuku, kuku, kuku, kuku,' tolosete lore."

Ejok, itiang ngini doci ngini bu Ayong engolik arai awoyau keng ngiicio ngikanikapei. Elain ngolo ngakurio aa nguna engolikini Mam arai ngakanikapei, erai ngakanikapei pa iriakina. Ayeni Ayong ebe adies kolongit abuni Ayong akingolikin ngolo a ngikanikaarei. Etunganan ngol, erieba; elose kingaren ka kingaren a nguna ngun.

67 Ataparacu ngin, abu Ayong atonyou kadau akingolikin akitapoet na; abu Ayong orimaanik Ekapolon. Abu Ayong aya idia kang ngini doci Yosepu losukul. Eyiai inges akakupi ayong tokona, alotoma Tucson. Abu Ayong aya inges losukul, ka abu atolimok Meda emam nyayeni Ayong akolongit ngina abongunio Ayong.

Ka abu Ayong atolot paka toma Katalina, kidiama nakeju emukura, ka -ka abu atolot tooma nakibos neni bunio Emalaika ngolo ke Ekapolon kiwukinia Atum nakanikang. Kire jik ileere; ka atogeikini akidok kidiama moru.

Ejok, akilo alosit kidiama naita alorot alo (neni co eyiakasi ngumuno ngulu alalak, ngitwania, iyenete iyes dang epite ngolo eyiakar Arisona), abu Ayong atobobok nakanikang ngina aloteten; tema idiobore ebe, "Tobobongk nakanikon ngina aloteten." Abu ayong atolot toma naita; abu Ayong atolot, ka ayiai ayong alosi neni angataaba nguna apolok angun, ngace pakio epolok akilo ekanisa lo, aperi alokidiama neni etiono itunganan akidol.

68 Ka arai awoyau ngisaa ngikan, ayiai ayong alosi tooma naturukan ngina doci, kau neni ...ka akibois ngina doci ngina ikwaan alokidima atili ngina doci. Ka abu ayong atolac esati kang, ka toyiai akopia nakanikang, naarai ayiai ayong aliwarit ngakinyinyir. Ka aso aabu ayong engoliya inaa, ka ngina abobongio ayong tooma naturukan ngina doci ngin, abu ayong atopupuu ayyakau ngina ke Ekapolon. Abu ayong atolema akopia kang ka abu atongolengolek. Otami ayong ebe, "Eyiai Inges nege adio kiding. Ayeni ayong ebe eyiai Inges nege." Atami Ayong, "Nyo bo ibore ngin?" abu ayong atorotok ngikilames ngikudo. Atema ayong ebe, "Ekapolon, iyai Iyong nege adio kiding."

Ka atakani Ayong aperi anakiyalolong, ka anen abu eceleku ngolo cici ngol toyiakaun nen; abu toporok idiobore ka abu todik , ka abu inges tonang atukut ngina ka ateni (erai nen aporokin ngaten ngun emam ngakuii). Eleleba ngun kaapei ka akou keng, ekore, akook ka abu inges totwan. Eceleku ngol ngolo agelaana ngol, abu inges todiaak akituk kang ka abu tonang ateni. Ka abu Etoil ngolo ke Ekapolon tema ebe, "Atwana ekonimoet." Abu ayong atowua anen, ka abu ayong atomaranik. Abu ayong atolema ngamuk ka ma ...

69 Kire jik kenyamito ngikuruka inges. abu Ayong atoaar emun ngarua ngarei nguna alunyar kilo ngun, abu toper aalorot apaki ngina ka anus kesaa. Eyiakasi juijui ngigolei ka ngikuruka eporete nen, ka epote ikes alemar inges kire jik tokona. Abu ayong atoaar emun, erai ngol emun ngolo aronon nooi ngolo ikiyakar iwon; ayiai kire jik eperi alodiete kang, adies rua ngakudo kelunyar ngun. abu ayong abu alemar inges akitoodoun inges. asir ngikurukak arikakis inges, ka apotu ngikieny kitoro nen.

Ka asir inges aboi anen napei jik engolikinia ayong akitapoet, ngarua ngarei eroko ngun; anupit ayong arai ngin Ngakanikapei, ka abu Ayong atolot ngina Kapei. Aso anen ayii inges eperi, totwanite. Abu ayong epudaya inges kaapei ka ngakejen kang.

70 Abu Ayong atolot diete, eboikin kwap nabo; eboikin nen ka egwor apaki ngina edit, ka elipi; etee kwap ngin Tucson, ngamailia alokwap kang.

Atobongok naku diete ka atobongok akau, aroko inges eperi anen. Ngolopite alomaria Ayong naturukan ngin abu Ekuwuam ka Akuj bu nenikang nabo.

Abu ayong atolot kingaren, atolot kwap ngina ke emoru. Atolot tooma ka atolimok aberu kang, otema Ayong ebe, "Namint, emam nyayeni Ayong ikwaani, nai alosi ayong ariamun nugu."

Dokito. Rapensworth, ngolopite akainakinia inges ayong akingiset, tema inges ebe, "Etiono jik iyong angaleun." Abu inges akainak ayong igumasit ngini ke ekitoi ngini eketodoli ayong ngadakikae ngakan, ka abu ayong atojotoor ngisaa ngitomom. Aso ngiboro ngul, tar ekitoi aspirin aabu atonag ayong kinga. Aso ikes ...abu Inges akainak ayong agumasit, abu kiwuak apira kwap tooma lodokole kang. Ngina abunio ayong ka abu inges atolimok ayong ataparac ngina atupakini, tema inges ebe, "Reverend, nyacamit ayong alimokin iyong nugu, nai" tema ebe, "Aruratata ngina ka akook kon erai ngina egogongok, adaut ikes aonore." Emam nyaanyunitor ayong ngun; abu inges kisitiya ekiro ngolo gastritis, ka abu ayong ka engoliki alotoma nadikiconari ka abu inges tema ebe, "idibore ngini arinyio jik." Ka tema ebe, "emam nyipedorit iyong ariamun inges." tema inges ebe, "Jwijwi ibuni iyong aiyakaunor ngun." ka abu ayong atorau edia ngolo emam emorol ani erai pa kerai kan akitapoet ngina ke Ekapolon.

71 Ka akolongit ngina atupakini abu idiobore tema ebe, " Toloto tobongok neni ke emoru."

Ka akolongit ngin akilo alosit alorot ke epei, aponi atorikor Ayong alosit alorot ke ece. Ka ayiai ayong awuai anen; ka atongolengole, kiboie alokingaren kang, ka anen apotu kiboikinosi ngakes ngakanikaarei, akuri ngina akuangan, eketee kire jik ayong. Abu ayong atoninaya ngakonyen kang, atema ayong ebe, "Kire jik erai akitapoet; kire jik, erai inges." abu Ayong engolik, ka atema Ayong ebe, "Akuri ngina cici, ai bo ebunitor iyong?" arai ca jik ngina ajokan ka tokuanga, emam pa apedorit araun temeludi; nginibore arai inges daadang, erot ngolo ka alongisat.

Akuj ngolo Etiron, ngolo abu kiteyiarun Yesu Kristo alokatwak, ngolo ari Ayong eketiyan Keng, ka Akirotkeng eyiai nege, engaar alokingaren kang, ayeni Ayong ebe erworo akiyookino ka emam nyaliokono.

Anen abu akuri kiboikin, kiboeye eketee ayong. Abu ayong atorotorotok alodiete, otami ayong ebe, "Kire jik erai akitapoet." Aabu ayong ejuruu akou kng, abu ayong engoliya kau ka anen abu inges kiboikin nen; ikes ngulu cici, ngabebenuk nguna akuangak, jik ikwa edou ikwapei epedorita inges ayiakaun; ngakejen keng nguna nyangae cici; ka kituk ngina nyanga cici; kiboie anen ekeyokite ayong. Ayiai inges kire itee idiiri ewae ngolo aloto. Abu ayong atorotorok alodiete keng ikwapei ikwangin, emam pa apedorit ayong akitap inges ikotere ikongin. Abu ayong atorotorok atupakin alokau; engoliya kau, ka anen aroko

pei inges iboi ido ekete ayong.

Lokaato, ikwapei lokoku ka Aburaam, abu Ayong nyamitak ibore ngini abu edokito atolimok ayong, alosi ayong ajokun, a edio pite daadang!

72 Akolongit ngina angauni abu Ayong atolot tobongok, ayiai ayong adoki kidiama nooi. Ka ngikalalak kus eyenete akitapoet ngina ikamunit ekamiton ngolo Indian irwatat ngini doci ngin ngini aloto. Abu idiobore atonira ayong aneni ka ataabo ngina apolon, alotoma losaa ngolo ka apaaran, tema ebe, "Kidokok ngakanikon kidiama ngun ka kilip." Eyeni Akuj ngina Anakuj ebe iyookino nu.

Abu Ayong edokok ngakanikang neni ka ataaba ka engoliya kingaren kidiama Nakuj ka atogeik akilip. Aabu Ayong eiira Etoil ebuni alotoma nataaba nguna alokdiana kama, ebala ebe, "Inyona ngini igawngakina iyong, alotoma lotaukon?" ka abu ayong atonyou ikwana na, ekeper kang ngolo eleri; aleri anacir kang, amwana. Abu ayong engoliya kau. Ka anen ayiai neni egiritai toma nakigirot, alotoma namoru, "Egole ngolo Akuangan"; erai ca kire jik ibore ngini abala akitapoet ngin Eemut ngolo etupakini ngolo ebuni ayiakaun.

73 Arai ayong ngolo alakara nooi, abu ayong atoem lore; abu atolemu aramet ka atobongunite akolongit ngina atupakin, ka abu ekamu epikica keng. Arai Inges eyiai nen, igirakina nataaba: "Egole ngolo Akuangan." Kuri erikit egole.)

Adiopite daadang, Ayong -ayeni ayong. Abuni Ayong alimokin iyes ngun eroko nyetakanuna. Ngidokitoi edokito ngolo ajokan ...edokito ngolo ajokan, emam angayiangayat; Ayong -atami Ayong erai inges ekile ngolo ajokan. Nai Ayong -ayeni Ayong alosi ayong akirikakin ngun. erikakin ngun! erikakin ngun, ka alosi ayong ajokun!

Ka ayiai Ayong atamatamei ikwapei aekino Ernie eete ngol alotoma ngadakike nguna lunyar, kidiama nabebenuk Akuri. Ikoni ai akimaret ngol ai -a? togeik inges ikotere ayong, Ernie.

...nabebenuk... akuri ngina akuagan ikwa edou, (oekis inges kaapei ayong)

Abu Akuj kiyakiu kwap amina keng ngina ajokan akuangan,

Ari akitaanyunet alotoma kidiama

Kidiama nabebenuk akuri.

Amisu ayong Ernie asubaki ngakimaret ngaarei nguna angun. Alost ayong akimarakin iyes ngauni.

Abu Nuwa toyiakaunor etic

Lokdiana akalele ngirua ngulu elalak,

Abu inges tosak akwap,

Alotoma ngirotin ngulu alalak;

Ngatiokisio ayiakar inges ngdies,

Nai meere nguna alokidiam,

Naarai abu Akuj inak inges akitaanyunet Keng

Kidiama nabebenuk akuri.

Kidiama nabebenuk angina akuagna ikwa edou,

Abu Akuj kiyakiu akemina ngina akuanga jokan,

Arai akitaanyunet ngina alokidiana,

Kidiama nabebenuk akuri.

Yesu, eyok ka Alakunan

Abu bu nakwap apei kolongit;

Aponi kidounoi alotoma natuba, alotoma natuba ngina nginya;

Nai anege aponi togeroi,

Nai meere alokidiana,

Naarai adau Akuj ainakin iwon akitaanyunet Keng

Kidiama nabebenuk akuri.

Kidiama nabebenuk angina akuanga ikwa edou,
Abu Akuj kiyakiu Aminakeng ngina akuangan ajokan,
Okoe, akitaanyunet ngina alokidiana,

Kidiama nabebenuk akuri.

Tar dang kariamunit ayong ationis alotoma ngirotin ngulu alalak,
Engworo atyong ikotere angleu

Akur ka apaaran daadang;

Nai anupit emam nyimuriakinio

Kan Papa ngolo alokidiana,

Abu Inges akainak ayong akitaanyunet Keng

Kidiama nabebenuk akuri.

Kidiama nabebenuk angina akuangan ikwa edou,
Abu Akuj kiyakiu kwap Aminakeng, ngina ajokan akuangan,
Okoe, akitanyunet ngina alokidiana,

Kidiama nabebenuk akuri.

Kidiama nabebenuk akuri angina akuangan ikwa edou,

Abu Akuj kiyakiu kwap Aminakeng ngina ajokan akuangan,

Akitaanyunet ngina alokidiana,

Kidiama nabebenuk akuri.

74 Akuj ngolo minat, eketalakarit Ayong Iyong ikotere ngiboro lugu, Papa. Ibu Iyong inak Nuwa akitaanyunet, inak Iyong akwap akitaanyunet, ka ikinak Iyong ayong akitanyunet. Ka akolongit ngina etupakini, etee egole ngol epori, Akuj, ibuni acamakin Akuri torik. Inakinai ngun, Ekapolon. Erai ngun akirkorete ayong neni ka anupit ngina pa ayiakar ayong nginapei. Ayeni Ayong, Akuj, ayeni Ayong elosete araun daadang ngun akire; aso eketalakrit Ayong iyong ikotere ngun, Papa.

Ka, nakuwarina, kiyakiu Eemut kon nabo, Ekapolon, kidiama nabebenuk akuri ikwa Akivot. Inakinai ngun, Papa ngolo minat ngolo Anakuj. Ka ngitunganan daadang ngini itori kingaren ne, nakuwarina, ka aloking kama alotoma nakiriamun alotoma ebuku, kimiek Akuri kon ngin epol anupit tocakun tooma lotaukec ka inak ikes anupit, Ekapolon, ikotere akec ngaleu. Totamunito ebe meere Akuj ngolo ekerarit itunganan. Apedorit Inges akiyakiun Eemut neni a Nuwa, apedorit Inges akiyakiun Ngun neni Yokona Batisa, apedorit akiyakiun Ngun nenikng, epedori akiyakiun Ngun neni ngice.

Elipi Ayong ebe Akuri ngin ebuni aporor tooma lotau a ngitunganan kire jik tokona, Ekapolon, kaapei ka ekiditeo keng, akituk ngina ke egold, ka alimun ngun, "Angun ngadaan Keng ... Nguna ngawanana Kang ka ngadaan ingaleut iyes." Akuj, inakinai ngun ebe ngakose dikanaret eponio alomar jik, ngakosi ronisa eponio akision isua, ka ebe ngikosi dekeksio eponio akitangelun. Eyiakasi tooma nakanikon, Papa. A Lokiro Yesu Kristo. Amen.

Kaapei ka angakes kus iluruto alotoma apei dakikak.

75 Ngai anege acamitor alimun ebe, ani erai kipedrito iyes ka kicammito akirworu nu, "Lokaato Buranam, arai ayong ngolo adiakarit alotoma akiyiar kang daadang. Acamit Ayong akijaanakin Akuj, nai nakuwarina etemokino ayong ajalakin. Elipi Akuj, ebe Akuri ngin ebuni aporun tooma lotau kang nakuwarina. Apedorit ayong apupuun Inges iwakiwaki ngakabebenuk Keng ikwapei ebunio Inges tooma"? kikyaa angakonikan, ebuni iyong? Anege alotoma natakan ngina ka atukot, ekang, aduketait daadang.

Erot kinga tooma natukot ngina ke ebuku, erot tar neni Lokaato Hunt ka Lokaato Koleman, erot neni Lokaato Leo ka ikes, aalotoma Tucson, alotoma Lokanisa ngolo Buranam, atubor Lowae ngolo A loto Akwap, kikyasi ngksui kang adio kiding daadang: acamit Ayong Akuri topor tooma lotaukang nakuwarina. Akaiu ayong Amina k Akuj ngina abobon alokidiana nabebenuk akuri ngina akuangan ikwa edou, Ekuwuam Ngoloakuangan. Yau Ngun nenikang, nakuwarina, Ekapolon, ka kiyolok tooma lotau kang anupit ngina iitnit ayong."

Alokiro ngolo a Yesu Kristo, elipi Ayong, Akuj, kisioni ngakosisesicia. Akuri ngina awanitai adau ayaun Eemut kau, Okoe, Akuj, "erikakin Ngun!" Ikinupit isua ngun. inakinia ca isua anupit akiyunia ngun, ikilipi isua. Lokiro Yesu. Amen.

Kidiama nabebenuk akuri ngina akuangan ikwa edou,
 Abu Akuj kiyakiu amikankeng nginaa akuanga bobon,
 Arai akitaanyunet ngina alokidiana,
 Kidiama nabebenuk akuri.

76 Ai abunio akuri? Emam nyayeni ayong. Emam pa ayiakauna inges kinga toma nalongisat ikwanginapei ikwangin. Mam, mam! Ayeni Papa ngolo Anakuj arai inges ngina akuangan ikwapei esati kang. Anen abu inges kiboikin nen.

Nai arai kidiama nabebenuk akuri ngina akuangan ikwa edou,
 Abu Akuj kiyakiu Aminakeng ngina akuangan abobon,
 Okoe, akitanyunet ngina alokidiana.
 Kidiama nabebenuk akuri.

Kidiama nabebenuk akuri ngina akuangan ikwa edou,
 Abu Akuj kiyakiu Aminakeng ngina akuangan abobon,
 Okoe, akitaanyunet ngina alokidiana,
 Kidiama nabebenuk akuri.

Okoe, emam nyipupete iyas akitiditeuna kire jik? Kimiekis emalatak ngakan anginice, ka atoekis inges.

Kidiama nabebenuk akuri ngina -akuangan ikwa akuri,
 Abu Akuj kiyakiu kwap Aminakeng, ngina akuangan abobon,
 A akitaanyunet ngina alokidiana,
 Kidiama nabebenuk akuri.

Kimeikis ekeyasi ngayokan kidiama nenikeng, ka atoekis inges.

Kidiama nabebenuk akuri ngina -akuangan ikwa edou,
 Abu Akuj kiyakiu Aminakeng, ngina akuangan abobon,
 Akitaanyunet ngina alokidiana,
 Kidima nabebenuk akuri.

Asir Nuwa etiya aloto alokidiana ngakalele ngaparasi nguna alalak,

Abu inges tosakite akwap,
 Aalotoma lorotin ngulu alalak;
 Ngatiokisio ayiakar inges ngadies,
 Nai meere nguna alokidiana,

Abu Akuj kiyakiu kwap akitaanyunet Keng

Kidiama nabebenuk akuri.

Kidiama nabebenuk akuri ngina -akuangan ikwa edou,
 Abu Akuj kiyakiu kwap Aminakeng ngina, akuangan abobon,
 Okoe, akitaanyunet ngina alokidiana,
 Kidiama nabebenuk akuri.

Yesu, eyoko Kalakunan

Abu bu nakwap apei kolongit;

Aponi kidounoi alotoma natubak ngina ngibaren,
 Alotoma lonya ngulu enyamete ngibaran;
 Tar dang kegeritoi anege,
 Nai meere alokidiana,
 Abu Akuj ikiinak iwon akitaanyunet keng
 Kidiama nabebenuk akuri.
 Kidiama nabebenuk akuri angina -akuangan ikwa edou,
 Abu Akuj kiyakiu kwap Aminakeng ngina, akuangan abobon,
 Akitaanyunet ngina alokidiana,
 Kidiama nabebenuk akuri.

77 Kanukiro, erakar ayong etunganan ngolo amojongit, ariebar aalotoma akiyar kang daadang, kaanukiro pa eketangleunio Inges ayong tokona? Anupit abuni ayong akiwuap erot lo nabo, abeit Ayong ayaun Eemut! Ka abu Ayong atema neni a Papakang nakuwarina, (ikwapei engolikinia Yuniar alotoma nakirujasi akuri ya ngina ka ngabebenuk akuri ana, elosi alotoma lodirisa lugu anege), Ekapolon, ekoniketiyen elosi neni ka akijaankin. Amen, etemokino ayong!

Kidiama nabebenuk akuri ngina -akuangan ikwa akuri,
 Abu Akuj ekeyakik ayong Aminakeng ngina, akuangan abobon,
 Akitaanyunet ngina alokidiana,
 Kidiama nabebenuk akuri.
 kimiekis atonupa tokona ebe eyiai Inges elosi alotoma kidiama atukot.
 Kidiama nabebenuk angina akuangan ikwa edou ... (ikidari isua Ekapolon.)
 Abu Akuj kiyakiu kwap Aminakeng, ngina akuangan abobon,
 Akitaanyunet ngina alokidiana,
 Kidiama nabebenuk akuri.

78 Iyes ngulu iriamunito ngakadia nguna kilipanakinet, alotoma naduketait na anege, potu kikututu kingaren nege; towua, kikututu kingaren alotoma naduketait na nege, diete lorot lo.

Kidiama nabebenuk akuri ngina -akuangan ikwa edou,
 Abu Akuj kiyakiu Aminakeng ngina, akuangan abobon,
 Akitaanyunet ngina alokidiana,
 Kidiama nabebenuk akuri.

Iyes ngulu iyakatatar kaapei ka ngakadia nguna kilipanakinet alotoma lolain lo, kikututu kinga nakanikus ngina alokedinyi.

Kidiama nabebenuk akuri ngina -akuangan ikwa edou,
 Abu Akuj kiyakiu Aminakeng ngina akuangan abobon,
 Akitaanyunet ngina alokidiana,
 Kidiama nabebenuk akuri.

Ngulu ...

Okoe, kidiama nabebenuk akuri ngina -akuangan ikwa edou,
 Abu Akuj ekeyakik ayong Aminakeng, ngina akuangan abobon,
 Akitaanyunet ngina alokidiana,
 Kidiama nabebenuk akuri.

79 Ai abunio akuri arai kidiama nen tooma nalongisat? Amina ayong akirworo nugu: Abu Akuj kingolik Aburaam iitanit imesek ikotere akitaanyunet, erai Inges Yeoba -Yiwae, "epedori Ekapolon alemun amuronot ikotere Inges Elope." Totamakis anguna ngun! Akuj nginapei ngin, kan akiyangakinio nginapei ngin, kan ekabila ngitunga ngulupei ngul, abu kiyakiu akuri. Erai pei Inges erai Akuj, Yeoba -Yiwae epedori alemun idiobore ngini iitanit Inges.

Emam nyicamito iyes, erai iyes nginlopote iponiata alotoma elain tokona, kingitak Akuj itolemik iyes kidiama nabebenuk nguna ka akuri? Akuri, Ekuwuam ngolo a Ekuwuam Ngoloakuangan, ikinak iyes anupit tooma lotai kus akiyiun ebe ilosete iyes angaleun.

80 Ayiai Ayong ekatakinit riamun ikes daadang kdiami nakejen, ingolikis iyes. Elipi ayong tokona. Lokaato Brown alotoma nakibois keng. Lokaato Yack ...nyo bo irworo? [Abu ice tunganan kirworikinosi ka Lokaato Buranam -Ed.] Iyookino ngun daadang, ejok. Ewae lo anege, potu alotoma lorot lo ekingaren erai ngol elain. Akibois alokau alotoma nege abu tocakun kire jik kau kec. Apotu nugu kire jik kimasunos kau nakabebenukat. Ka ipotu iyes tocakun tooma kau lugu anege, eponito kire jik diete akilipakinio.

Nai tokona, anupit ayong emam nyelosete araun elain ngolo esiaunan, ikilosu iwon akiya apaki ngina edit aso ikipedori iwonn kire jik akilip ikotere nginitunganan daadang, ikwapei ikipedorio iwonn.

Nai tokona, atub ayong eemut kang ca iwadio ka auriyanut (ka ipotu iyes daadang kiirasi ngun, ingolikisia) ikotere apedori Ayong ayiakaunor elain ngolo kilipanakinnet lo. Erai lo elain ngolo etamunitai alotoma akerarit ngina ngirua ngolopite abunio Lokaato Yack Moore, Lokaato Young Brown, ngakusi beru toloto iyes, ka ipotu iyes nege ka atoloto iwonn kinga alotoma Kaliponia, ka daadang alotoma Arizona (Kaapei, alotoma alongisat), ka elipa ikotere ngikadiakak.

81 Iyenete iyes inyona? Eyiakasi ngitunga ngulu eyiarete nakuwarina ngulu atwakito kolong, ka eroko tar eyiarete naarai nguna agogongu a ngin. Inyo apotu ngun kitiyata? Ebuni akiya apedor ngina ka Akujanut ka angaleu alotoma ngolo kanisa daadang ngolo eyiai toma lobuku, tokona tar Presbyterian ka ngulu dang. Ikes ...apotu kisitiyata ngakec kitukin, naarai iitanito ngun Akuj kinyonyo idiotunganan akiaar Golias, akitoodiun ebe epedorosi ngun akitiyakin, nait ngulu dang epote ayiakaunor agogonguk (iyookino ngun) ka toloto kingaren. Epedorosi ngun akitiyakin nabo, naarai eroko pei Inges iyakiunit Aminakeng alokidiana nabebenuk nguna ka akuri.

Ngikristo, akacamit Ayong iyes kirasi. Ani erai kipedorete iyes akiwua anege ka kikatakis alimokin nenikus ngiboro ngulu ka akujanut ngulu ete Ayong itiyasi tar dang alotoma ngikaru ngiuni ngulu alunyarosi, abuni Ayong ayiakaun nege alotoma apaki na ngina Ngakanikapei nakuware ngina ebunit, alimokin iyes. Emam tar dang nyerworo ayong ngun nguna alalak, anerae ecalasi esibit emam nyepedoris, nai akalimokin ayong iyes Akiyookino. Erai kire jik ngun Akiyookino. Ikiyia iwonn kwap ngina ka arikio ngina Yeoba ngolo Apolon ngolo Etiron, ngolopei ngol ngolo ayiai kaapei ka ngikaduarak alotoma Akitutuket ngina Mojong, kaapei ka Ekanisa alotoma Nakitutuket ngina Kitete, eyiai Inges nege nakuwarina eyait Ateran alotoma Lobukui ikotere Ekikrokeng. Kiyiutu Ngun! emam nyamito iyes, ngitunga? Ani erai kitiya iyong tonup ngun, tonup Ngun kire jik tokona. Erai Inges ngol ..Kacamit Ayong iyes kitiyata ngun. emam nyikiyeni iwonn ibore ngini ebuni atakanun nakuwarina. Emam nyikiyeni iwonn ibore ngini ebuni atakanun ikidarit ca iwonn alokwap akiitanit.

82 Ekelipi, alotoma Ekiri ngolo ke Ekapolon a Yesu, ekelipit ayong iyes ikwapei Eketiyan keng. Ayeni Ayong ngina iyiatr iyes kaapei ka atukot, iriamut iyes akinyalun alotoma nen. Nai ani erai ikinup iyong ayng ikwapei Eketiyan keng, ani erai keyiai apei ngorianut ngina ka ngayiangaya (kori asecit erai -erai "ngayiangayat, erai amamut akiyiun"), ani erai keyiai apei ngayiangayat ngin tooma lotaukon, kilipi Papa tolema ngun kire jik tokona. Ingolikia? "Ekapolon..." ka nait ngina ibunio iyong kaapei ka anupit ngina akire ... nai tokona, ngakanikang emam nyeraunete idiobore mati ca bon ngun itotapa iyong ekingaren; nait nginan eponiat ngun, epote akitocaun ngun, ibuni iyong angaleun. Iyookino ngun, ibuni iyong ayenun ibuni iyong angaleun. Ingolikia, ibuni iyong akinup ngun.

83 Nai tokona, alosi ayong akilip ikotere nginitungana kus daadang. Ka tokona ... ngolopite itiya iyong nu, kiwuaki iyong ngakanikon kidiama nginice tunganan dang, aso ikirai iwonn ... ka ibuni iyong akilipi ikotere itunganan ngini iriamu iyong ngakanikeng, nai alosi ayong ayaun iyes tooma lolain. Kiwuaki ngakanikon kidiama idiotunganan ngini eyiai kaapei ka iyong tooma lolain.

84 Akuj ngolo minat, Ayong -emam nyayeni Ayong ice rot ngolo kirworosi ngiboro lugu, Ekapolon. Ayeni ca Ayong bon alimun ibore ngini ayeni Ayong ebe erai Akiyookino, ka irai Iyong esuuda kang nakuwarina ebe erworo Ayong Akiyookino. Anupitkang, Ekapolon, ka akangaleu elope eyiai tooma moi; emam nyayeni Ayong wori, emam nyayeni Ayong ikwani, emam nyamisiunit Ayong ngun; nai Anupit Ayong ngun, Ekapolon, ebe ediau Ayong akitaanyunet ngina alokidiana. Ebe apotu ngakurio nguna ngakanikaarei toriamut anege, awoyiau ngina ngikanikaarei atipei eyiai akirikakin alokidiam etiang. Erikakin Ngun!

Akuj, acamit Ayong akijaankin Ngikonitunga. Aso elipi Ayong, Akuj, ebe ibuni Ioyng akinyonyo isua nakuwarina ebe ngini daadang idokinio isua ngakosikan kidiama, kimiek ikes tongaleut; meere naarai erai

isua, nai naarai erai akiwuapit Ngakonikiciket. Ibala Iyong ebe, "Ngakitaanyuneta nugu etuapkinete ikes ngulu iyunete." Ekapolon, kingarakinia ayong akinup, ka kingarak ngikectai toraut ngulu ebilakin kwap ngina ka anupit. Ka kimiek daadang, ikotere aasir ngina ka Akuj, ngolo kadiakan daadang ka nginitunganan erieba alotoma aduketait na (kori alotoma aduketait daadang alotoma nakwap) ngolo ekerarit ngakiciketa nugu tokona, ebuni angaleun. Alokiro a Yesu Kristo, elipi ayong ngun. Amen.

85 Toyiakaunotor anupit; iyes daadang ikipa kaapei ka isua. Nai tokona, meere lo elain ngolo ka akingic

Aditeun anakara, akurianu, ayeni Ayong nyo ibore en ...[abu Nakaato kirworikinos ka Lokaato Buranam.] ibore ngini angican ngini doci, tema inges ebe emam nyingolikinia inges aiyorit alotoma akiyar. Ibore nginipei ngin Ayong ... emam nyapedori ajotoor, akurianu, ngina angikup.

Akuj ngolo Minat, torau esuuda kang, Ekapolon, ebe erworo Ayong Akiyookino. Epite ngolo apipuo ayong ikotere aberu ngina doci na! elipi Ayong, Akuj, ebe ibuni Ioyng akikiyakar inges nakuwarina, ebe alosit ngina ka anupit alotoma kidiama ngin eteni ebe irai Iyong ngolo inakina neni ka Akonikirot, ka ebuni Iyong akidar ngina Kiroto daadang. Kimiek Akuj ngina Anakuj tolema akurianu na alotoma nakatokang. Ka abuni Ayong arimaar Iyong kan akidokin ngakan kidiama keng ka atubokin inges. Lokiro ngolo a Yesu Kristo, epedori inges alomun alotoma keng. Amen.

Nai tokona, kingoliu nakaato, ikinup iyong ayong tokona, ani erai kigeik iyong kire jik alotoma nege, kan emusalaba. Alotoma akuwarina na, nyider iyong ebe emam nyiriamuna inges. ianyua, tolot ibala ebe, "eroko Ayong nyeriamuna inges nabo jik," ka ebuni inges aesikin iyong.

86 Nakaato Palmer. [Abu nakaato Palmer kirworikinos ka Lokaato Buruanam -Ed.] Ee. Nakatoyok nakaato Palmer, erai lokilekeng lokonekang ngolo minat, eketyian alotoma Georgia kori Alabama, Geor -Georgia. Ka ayiai inges ebunit neni ke ekanisa ... apotu ikes togera, ngina alimonkinio Ayong alotoma lokanisa, ngamairai ngatomon ka ngakan akiira apei kijaanakin. Abu Lokaato Palmer todiaa akingak amotoka kenf kori idia ipei, ngolopite akatakiniata ikes ekoona, ka ayiakatar ikes neni amunaar. Abu Inges toriamu awanasit anguna ngun.

Elipia.

87 Akuj ngolo Minat, tolaku eketyian Kon lo, aberu keng ngina cici, ngina ipara, iyookino, akityian ngina doci alotoma Kristo, elipi Ayong, Akuj, ikwapei alosi Ayong akidokin ngakanikang kidiama keng, kaapei ka Lokaatokang Yack Moore anege, ebe ibuni Iyong akitanglaun Inges ka kitojoku inges. Alokiro Yesu. Amen.

Ikiterereng Akuj iyong! ...?...

Alotoma lorot ngolo akire, ka iwasi iyes ikotere inges? esapat keng ngolo dcoi icodo, eriamunit inges awanasit alotoma nakook keng ka akau.

Akuj ngolo Minat, tocamk akuri ngina akuanga -ikwa edou ngi ikilumokin kwap tooma lotau keng jik tokona, "Ngajemei ikotere ngakosi diakanareta, ngamwanan ikotere ayoko ronis, kaapei ka ngadaan keng ikingaleu iwon." Elipit Ayong nugu torau ikotere lokaato oyk ka lokoku keng ngolo doci, Lokiro a Yesu Kristo. Amen.

88 Ariebo ngina ka akou, ka edek akeju erai inges icani inges niti eyiai inges itiyiai.

Akuj ngolo Minat, inak ngareregisio ngun ka Angaleu kon kidiam lokile ngolo sorokit lo, ikwapei isua ngiketiyak ngulu ka Akuj ikidokokini ngakosikan kidiama keng. Alokiro ngolo Yesu Kristo. Amen.

Eyiakar inges ationis ngina ngaberu, aberu, ka dang ecamit inges ebatisimu ngolo a Ekuwuam Ngoloakuangan.

Akuj ngolo Minat, ikwapei akainakinia Ayong Ioyng akilip na anguna ka anupit ikotere aberu ngina cici na, kimie ariebo ngina ngaberu ngin toyaka, kimie ebatisimu ngolo a Ekuwuam Ngoloakuangan bu kidiama nabebenuk akuri a Lokiro a Yesu Kristo. Amen.

Kiterereng iyong Akuj, nakaato.

Abuunit ngina ka ariebo kidiama nakonyen keng, ka ikotere irukitos keng ngini minat.

Akuj ngolo minat, iyeni Iyong ngitai ngulu a ngitunga. Ekelipi Ayong Iyong Paapa, alokiro Yesu, ebe ibuni Iyong ainakin alipan na ngin ilipa lokaato lo; ka akosi irimaari Akonikirot nguna ka akidokokini ngakan kidiama inges. Lokiro a Yesu Kristo. Amen.

Ikiterereng iyong Akuj, lokaato.

Eyiakar inges akiyata ngina ka abuuni kesipi alotoma ewae keng ngolo alokediny, ka dang etoil keng erai ngolo erono.

Yesu ngolo Minat, elipi Ayong ebe ibuni Iyong akitngaleun nakaato na; ikidokokini ngakan kidiama keng Lokiro ngolo a Yesu Kristo, ebe ebuni angaleu keng ayiakaun. Amen.

Ikiterereng Akuj iyong, nakaatokang.

Anerae, nakaato, engolik ayong akonitionis, abunit neni elosi [Abu nakaato kirworokinosi ka Lokaato Buranam -Ed.] Engalura, neni ngakul, ka etobolait elomunit kinga alotoma nakibois.

Okoe, Akuj Papa, kitangleu aberu ngina minat na, Ekapolon, elipi Ayong, ikwapei alosi Ayong akidokokin ngakan kidiama keng Lokiro Yesu Kristo. Amen.

Ikiterereng Akuj iyong, nakaato; erai ngol erot, ebuni inges adaun.

Ipupi iyong ngun, emam nyipupi iyong, anamaikiropon -a? jik ngai ... ekayan, ani erai kibu iyong kicak ngun iwadio ca, epedori aatukot akiira ngakec iyananito ...kori ibore ngini irworosi ikes ngolopite eponita ikes. Toyiakaun tooma nakilip ikotere ikes ngina iiraria iyong ngun; ngolopite ageikinia ayong akilip, ikipi iyong kaapei ka ayong.

Akuj ngolo minat, elipi Ayong ikotee nakaatokos na, ebe ibuni Iyong akitangaleun inges, Akuj ngolo Minat. Ikitiyai isua nugu naarai, erai Akonikiket. Lokiro Yesu Kristo. Amen.

89 Ikiterereng iyong, nakaato.

Akuj ngolo minat, iira Iyong ayananut ngin, iirai iyong ibore ngini adau emoit akitiya nenikeng. Ikikatakni isua alemar Lokiro ngolo a Yesu ka ikilounit emoit lo; erai inges ngolo iitemokino naarai ngawanan, ngadaan akuri ngina abu tocakun tooma losibit ngolo ka Akai ngina ka Akuj kaapei ka Eemut, "erikakin Ngun!: inakinai ngun, kimiek inges tonup ngun, Papa, a Lokiro Yesu.

Akuj ngolo minat, elipi Ayong ebe ibuni Iyong akitangaleun nakaatokosi na. kimiek Akuri ngina ka Akuj kisuuda nenikeng nakuwarina ebe abu Inges kitiya ngun ikotere inges, ebe ikotere epedo inges ajokun. Lokiro Yesu. Amen.

Akuj ngolo minat, edokokini Ayong ngakanikang kidiama lokaato kang ngolo ewuai anege. Eyiakar inges anupit ngina itemokino abunore nawaoyiau na, Ekapolon, nai tokonaa kimiek inges toriamu angaleu keng ka tolot nakibois keng ejok. Alokito Yesu.

Akuj ngolo minat, elipi Ayong ikotere lokaatokosi , edokokini ngakan kidiama keng. Kingarak, Akuj ngolo minat, ebe anupit ngina ka Akuj ebuni kwap nacukulul jik alotoma esaa lo; ka toyiakaun ikwa Aburaam, ngolo abu tonyara ngiboro ngul ngulu arai, ikwapei atametait arai ikes -meere , naarai abu Akuj tolemu akikonget. Lokiro Yesu. Amen.

90 Ikiterereng Akuj iyong.

Akuj ngolo minat, irai Iyong ngolo ipedori akitiyaun aseunet ngina akire. Elipi Ayong, Akuj ngolo minat, ikwapei ilipar aberu ngina sorokit na nugu, kimiek inges toriamu ngun alotoma Ekiro ngolo Yesu Kristo. Amen.

Akuj ngolo minat, edokokini Ayong ngakanikang kidiama nakaato kosi alotoma nakerar ibore ngini ibu Iyong tolimu ebe ikitiya. Ikiyayete isua nu kau lokaru ngulu alalak, Ekapolon, ameun napei ikirengiari isua elain ikwapei nugu; nai ikiyeni iusa ibore ngini nait abu totakanu, ikiyeni isua erai iyong Akuj ngolopei nakwarina ani erai kepedorete ngitunga ayiakaunor anupit nginapei ngin nakuwarina. Elipi Ayong Lokiro Yesu ikotere ngaleu anakatoyok. Amen.

Akuj ngolo minat, edokokini Ayong ngakanikang kidiama lokaato kang anege ka elipi ikotere angaleu keng, a Lokiro ngolo a Yesu Kristo. Amen.

Papa, ayaunit Ayong kingaren Kon nakuwarina nakaatokosi na, ka edokok ngakanikang kidiama keng akisuuda ebe awuai Ayong ikwapeii esuuda ngolo ka akoni gogongok, awuai ikwapei esuuda ngolo ka Akoni kitapoet, Akonikirot, ka arai Ayong esuuda ebe irai Ioyng Akuj. Ka edokokini Ayong ngakan kidiama keng alotoma narimaar Akiro ngin ka Akuj kang, ka elipi ikotere angaleu keng. Amen.

91 Akuj ngolo minat, edokokini Ayong ngakan kidiama lokaato kang alotoma lopite, ikwapei esuuda ngolo ka Akoni gogongo elipi Ayong ikotere angaleu keng alotoma Ekiro a Yesu Kristo. Amen.

"Inyona?"

Tema inges ebe, "Eketangalen." Tema ebe "Etunganan ngolo alokidiana adiokiding, alotoma Arkansa, adaun akitangaleun ataparac ngin, emudukanot ngolo adonyon ngamuk." Iyene yees eemut. Emina ayiakau naredio.

Ka atema Ayong ebe ...atami ayong ...abu Ayong atoboliak ewae ngolo ke esoswae. Atema Ayong

ebe, "emam nyinupito inges nguna ebe erai Akiyookino?"

Tema inges ebe, "Ee, kire jik, etiyiai Ayong."

Ka atema Ayong ebe, "inupito iyees akolongit na ngina ebunio Akuj akitiya idiobore ikwa ngin, ngina ..."

Tema inges ebe, "Ekapolon, akupit Ayong apurogiram ngina ke ekelesiya." Tema inges ebe, "Arai Ayong Ekristoit." Tema inges ebe, "akupi Ayong apurogiram, abu Ayong eiira etunganan ngol kama ngolo abu tangaleu ataparac na, emudukanot ngolo adonyoun ngamuk ngol. Aponi kiritarai inges alotoma lokanisa, ayiai inges ecala nooi, alokanisa aloce tar loce. Kaapei ka akopia keng alokidiama awanasit, toporo ka ngun alodiete, tokeri atotubonor alokanisae, nginitunganan daadang alotoma etaun, kigworo, 'angaleu ayong! Angaleu ayong! Emudukaknoit ngolo adonyoun ngamuk."

Otema ayong ebe, "inupit iyong ngun -a?"

Ka abu inges towua anen apaki ngina edit, arai ekabila elilimia akiru, tema inges ebe, "ekapolon, ani erai ikiriamu iyong ayong alotoma neni eyiai inges, nait abuni ayong ariamun papakang." Nait apupuunit ayong nguna ikamunit ngun.

Otema ayong, "Ngayeni arai ayong ngolo ikisaki iyong."

Tema inges ...ekerum inges akan ngina ke ekoti kang, tema inges ebe, "erai iyong eketangalen?"

Atema Ayong ebe, "Mam, nakaato, nai arai Ayong Lokaato Buranam."

Tema inges ebe, "Toyiakaunor akision!"

Abu Ayong atotamu emudukanot ngolo angican ngolo Fanni Krosbi, "Ngolopite inyarar Iyong, nyikidepa ayong." Ingolikia, asir Inges etangaleu ipei, apedorit Inges akitangaleun inges.

Ewuakini Ayong ngakanikang kidiama nakonyen keng, atema ayong ebe, "Yesu ngolo Minat apei kolongit abu bu ekuwuam ngolo akusi alomusalaba ke erot, ngikeperin kaapei ka ngaokot ekeriete alotoma kec, akuwan ngina epatana abila ngina abukinit inges abu tocakakin kwap ngina ka apotis. Etunganan ngolo kiriono ngolo enyaritai ekekiro Simon, ngolo alo Kurene, abu bu ka toriong emusalaba, kingarak Inges akidang ngun. anupit Ayong itamunut Iyong ngun, Papa. Ka epei alotoma ngidwe keng eyiai erigianga anege alotoma akiryonut, anupit ayong imisiut Iyong."

Tema inges ebe, "Asir(akibuses) neni ka Akuj! Apedor ayong akingolekin!" utukui -wui.

Atema Ayong ebe, "Ipedo iyong akingolikin -a?"

Tema inges ebe, "Ee, kire jik."

Otema Ayong ebe, "Ikimarak ikes akica.' Ka abu inges kimarak ikes. Atema ayong ebe, "Ali kala akolot anapit Ayong?"

Tema ebe, "Iriamu iyong ekot ngolo ngoro akuagnan, kaapei atai ngina nyaga.' Arai ikes ngun, apedorit inges akingolikin.

Okoe, Akuj tokerak akiyapara. Utukui -wui.

Nugu alotoma elope erai nguna epote akityakin, ka yaut anakitodolikin, akiloun ngina eumokin alotoma Amina ngina ka Akujanut.

Akuj ngolo minat, toyiakaunor akision ka kitangaleu nakaato kang, Lokiro ngolo Yesu Kristo. Amen.

92 Akuj ngolo minat, ikwapei ayai Ayong akurianu na, angakan ngina ebuunit, erai Iyong bon iyene ibore ngini alunyar alotoma nege. Elipi Ayong, Akuj ngolo minat, ebe akani nginapei ngin ariamu ayong nakuwarina ebuni akisibul ikwapei ngakan nguna Simeon nguna amaranete ngun ngun akolongit ngin, "Ekapolon, kimiek Ekoniketiyian tonyou alotoma aiyorit, naarai nai tokona engolik Ayong Akonilakunio." Kimiek ngun potu kidiama keng, Ekapolon, Akonikiteyiaruo, ka kitangaleu inges Lokiro Yesu.Amen.

93 Kidiama Nakikatakinio, kaanukiro, ekapolon ngolo ka Amamu akiyiun abu kitiding Yesu Kristo. itamunit Iyong Akikatakinio? Epite ngolo ...ayiakatatar ikes ekatubon ka nginibore daadang, ka ngai abu towa ikotere ngai. Ka iwon ikiyiakar eketidingan ngolo erai ekatubon, Satan, ngolo elosi akitiding; lopite ali, ayaunere akikatakin.

Ka abu inges tema ebe, epei, erai Mr. eketangayian, abu inges bu, tema ebe, "Abu Ayong eiira ekalimonokina irworo ebe, 'Akinyonyo ngikadiaka akimet, irworo Ebaibul ngun.' ka aponi ekewosakin Ayong akimet, emam nyangaleuno. Tema ngoloce ye ebe, 'Kidokokis ngakan kidiama ngikadiaka, engaleunete ikes.'" Ekatakinit inges akitepeg.

Nai ngolopite abunio esuuda kingaren, anege ayiai inges, "Abu Akuj tolimok ikes, tema ebe, 'iyiakauna iyong ..'" tema Inges, " adaut ngun ngilapio ngikanikapei ameun nginapei ekedokokinere ayong ngakan, ka ebala Akonikirot ebe ;kidokokis ngakan kidiama lokadiakak ka engaleunete ikes.' Ka aponi ekedokokin ayong ngakan epei ketiyan Kon ngolo inyonyotoi, ka emam nyangaleuno ayong. Anguna ngun, irai iyong ekaliokon ngolo angisowae, naarai emam nyitiyai Akonikirot ibore ngini Irworo inges."

94 Aso ngolopite abunio esuuda, akiyookin arai nu, ebe, "Erai Akirot Keng ngina iyookino. Emam nyebuno inges tema ebe ngina epedori Inges akitiya ngun, tema Inges ebe, 'Ngakitaanyuneta nugu etupakinete ikes ngulu iyunete; ani erai kidokokis ikes ngakec kan kidiama ngikadiaka, engaleunete ikes.' Ianyua? Ingolik, erai ibore ngini irworo Inges ngin, 'engaleunete ikes.' Aso kerai ngun akujuanut ngina itoodiuna itiyakin jik ikwapei nu kori kerai erai ca akerar Akuj, erai ngun neni keng alotoma ngipei pei. Ianyua? Nai ani erai kerai nginitungan enupi ngun, emam nyakacit Ayong apaki ngina ebai ai eyiai. Abu Inges tema neni ka Aburaam, ' ibuni Iyong ayiakaunr ikoku alotoma Sara.' Neni Nuwa elosi akiru adore.' Ayiakar Nuwa akalele ...aponi todukunoi ateker ikotere akalele, ngikaru ngulu alalak eroko akalele nyebuno, nai ayeni inges ebe ebuni akiru adore. Ebala Ebaibul ebe, 'akilip ngina ka anupit eyiuni ekadiakan, ka Akuj ebuni akiteyarun ikes.' Wori? Emam nyebala inges ebe. Erai ca Akuj, erai Inges ngolo iyookino, tosoma ibore ngini irworo Akirotkeng."

Erai ibore ngini etiyia Ayong ngin nakuwarina, akidokokin ngakan kidiama ngikadiaka. Nai tokona, anupit Ayong nginitunganan kec daadang elosi ngaleun. Anupit Ayong, nginitungana kec daadang. Inupito iyes dang nginpei bore ngin? Nai tokona tonupa ikotere ngitunga ngulu eriebasi lugu.

95 Eyiai aberu ngina docu nege, etakani esibit ikwaan atami ayong ayenun, abu Ayong elipi ikotere inges akuwar ngina bien, alotoma lolain ngolo ka akilip. Ngai ekiro keng? Chambers ...Chambless. Ani erai keyiarit aberu ngin -kepedorit akiboi ejok, emam pa keyiakauna nariebo, arai inges kire jik aberu ngina abusan. Ka eyiai inges iboi tokona anen, emarani. Nginaminat, ekuwuam ngolo ajokan alotoma apese. Ka iboi inges anen iriyono ikwapei kona. Okoe, epite ngolo abiliyata ngun ekatau. Epite ngolo atamitor ayong ngun .. jik lopite ngolo apedoritor Ayong!

Eyiai nege ikoku ngini docu, eboi aberu anege edakit inges. erai anganyep elomunit kinga, erai ikoku ngini docu erieba. Ani mono kerai ngol ikoku kang Yosepu? Ani mono kerai lopapait kang Paulo? Ani mono kerai ngin Rebeka iboi alokau anen, kori Sara? Ani mono kerai Mrs. Simpson anege erai aberu kang Meda? Etungana ngolo iboi anege erai Billy Paulo? Aberu ngina epoloyorit anege erai totokang? Totamunito, erai ikoku ace tunganan, nakatokeng acetunganan, nakoku acetunganan, ka lokoku a idiotunganan. Ianyua? Arai ayong lokaatokec, erai Inges eyokokalakuna. Ibore daadang ngini apedorit Ayong akitiya ...anupit ngina ariamunit ayong einakinaitai angunakec. Eri daadang nguna ayeni Ayong ngun.

96 Nai tokona, epedori Ekapolon akitoodikin ayong akitapoet, epedori Inges alimokin ayong ibore ngini erono kaapei ka nginitunganan kec. Apedori ayong akisyookin ngun nenikus, ianyua, iyenete iyes ngun. nai meere ngun itangaleta ikes. Emam ngun nyitangaleunete ikes. Mam, emaikina erai idiobore ngini edoi tooma kec, inyua. Ka atami ayong ...

Ikwan ka ngina alosio ayong kidiama nege aya nginitunganan kus ka ebatisa inges Lokiro ngolo a Yesu Kristo, emam ngun nyelemarete ngasesicia kus. Mam, mam! Mam, emam nyanupit Ayong toma lobatisimu ngolo ngakipi alotoma Ekito ngolo Yesu Kristo tooma akwap; anupit Ayong erai Ngaokot anakwap, ianyua, meere -meere ngakipi. Nai, ingolik, apedori yong akibatisa ka akibatis, nai bon ilosi iyong kwap irai ekasecan ngolo ioonit, tolongu kinga ipalal; ingolikia, paka jik mati kibelesin iyong ejok. Kibelesin, ka nait ikibatisai Lokiro ngolo Yesu Kristo. ingolikia? Ka erai co nen neni ikitiakara ayong kaapei ka ngulu ka alost ngina ngipei ipei. Meere akibatis neni ka kwap, mam; anupit Ayong erai Ngaokot nguna ikilotare, meere ngakipi. ingolikisia? Tokiwa, ka nait ikibatisa Lokiro ngolo a Yesu Kristo.

97 Nai tokona alosi Ayong kwap akilip. Ka erai jik ngitunga lugu ngulu ejokak jik anenikusi ka anenikang, ngayeni erai nguna alala alotoma elain ngolo ka akimorikina.

Nai tokona kimiekis daadang torucokis iwapei, ka ngakusikan alotoma anupit, ka ngakanikang alotoma anupit, eyaunete ngakan nguna ke Ekapolon Yesu kwap akidokokin kidiama lotunga ngulu angican ecodos lugu. Ipote iyes akilip kaapei ka ayong -a?

Ikes ngulu neyiaksi kaapei ka ngakitabarai nguna erai nguna ngikadiaka ka ngulu eriebasi, ipote iyes ariamun ikes kire kedaun akijaanakin. Nai tokona kingarakinai ayong ilipa ikotere ikes, ipote iyes -a?

Akuj, ikitalakari isua Iyong, Ekapolon, ikotere ibore ngini iedau Iyong akitiya nakuwarina. Ikitalakari isua Iyong eroko ikotere akitangale ngina nginitungana ebunit tooma lolain. Akuj ngolo minat, elipi Ayong ikotere ngakitabarai nugu, ikotere ngitunga daadang nyepedorit abunre nakomor, ka ngulu minan kec ayaut ngakitabarai. Alotoma Ebaibul ikitatamitai iusa ebe apotu ikes yasi anakuwan ngina Paulo, ngakitabarai kori ngabongui. Nai tokona, ngitunga ngul ngulu alokau eyiarete alotoma Akoniyaakau, asir ikes ikianyut iyong alorot, asir ikes ikianyu Iyong alotoma nakiriamun kec, ka engolikus ikes Ekuwuak kon ngolopei ngol alokdiana Paulo. Ka eyenete ikes emam pa arai itunganan ngin, arai Ekuwuam Kon ngolo

akori akiyar keng, naarai ikingolik isua Paulo itiyai ngiboro ngulupei ngul ngulu ibu Iyong kitiyate.

Ka nai tokona, Ekapolon, ngitunga ngulu akolongit ana itete Akuj ngina ayiara alotoma Lokanisakeng kaapei ka ngitungakeng. Ka ayaut ikes ngakitabarai nugu, ido kotere epedorete ikes akiya anege neni ngulu minan kec. Inakinai ngun, Akuj, ido kotere nginitunganan kec ebuni angaleun alotoma erot Kon . emam nyikilipit isua idiobore kitiyakin ngun edio rot kori edio yakae; ikilipit isua, "Alotoma Lorotkon alope, Papa, kitngaleu ikes." Ikotere asir ngina ka Akuj, ainakini Ayong akilip na nguna ka anupit neni angun. Lokiro Yesu Kristo. Amen.

98 Ayiakar ayong apaki ngina eumokina anguna ka akimor kaapei ka anupit kus, akusi yakau tooma Yesu Kristo. ebuni na araun akiriamun ngina abunit Ayong atamun nguna ibore ngini abu kitiyakin: amina, arucokina, akimor.

Ka nai tokonaa, paka ngina ikiriamakinor iwon nabo, kimiekis Akuj ngolo Anakuj ikingarak iyes. Inges ngolo abu tosubu ngikacer tocaut akica nakuware acaikin erot ngolopite elosi akirionun, kimiekis Inges tocaik ekus rot kaapei ka Etop ngolo Beteleem ikingarak iyes toma nakilelebio ngina ka ajalakin akiyar tooma Nakirotkeng, erai ngin akilip kang.

Paka ngina ikiriamakinor iwon, paka ngina ikiriamakinor iwon,

Paka ngina ikiriamakinor iwon kwap nakejen a Yesu;

Paka ngina ikiriamakinor iwon, paka ngina ikiriamakinor iwon

Toyiakun Akuj kaapei ka iyes paka ngina ikiriamakinor iwon nabo.

Nai tokona kimiekis iwon atowau. Itee Anupit Kang Kidiama Nenikon! ...?...Ayong ...ejok, abuni Ayong akilocokin ngun. anupit Ayong erai ngun ejokak. (Ikitimokinete ayong.)

Itee anupit kang kidiama nenikon,

Iyong Imesek ngolo Kalibario,

Ekalakunan ngolo Ekujuana!

Nai tokona kiirar ayong ikwapei elipia Ayong,

Tolema ngasecia kang daadang,

Okoe, tocamakinai alotoma akolongit na

Torau Iyong bon!

99 Nai tokona emalata ngakan nginice tunganan ngina ekinito ikes.

Ngolopite irionunio akiyar akakadakini ayong,

Ka akitakadakino ekerikaunit ayong,

Torau Iyong ekengarakanan kang;

Toen akiryonut torau apaaran,

Tomiata akiyo nguna ka akiyalolong,

Kori nyicamak ayong awoliori

Alotoma lowae Kon.

Topupu ajokis tokona, emam nyipupunito iyes?

Kidiama nabebenuk akuri ngina -akuangan ikwa edou,

Abu Akuj kiyakiu Aminakeng, ngina akungan abobon,

Akitaanyunet ngina alokidiana

Kidiama nabebenuk akuri.

Kidiama nabebenuk akuri ngina -akuagnan ikwa edou,

Abu Akuj kiyakiu Aminakeng, ngina akuangan abobon,

Akitaanyunet ngina alokidiana,

Kidiama nabebenuk akuri.

Erai ngol eemut yok ngolo golokinet ikotere alimonokin na.

Kidiama nabebenuk akuri ngina -akuangan ikwa edou,

Abu Akuj kiyakiu Aminakeng, ngina akuangan abobon,

Akitaanyunet ngina alokidiama,

Kidiama nabebenuk akuri.

100 Ejuuruoto ngakesyok. Ikwapei elosio aeo ngina ke eete lore, akinyomit Ayong epote ngun ... ipupete iyes akibapibap ngina ka awil, eroue ngolo ke ingin.

Kidiama nabebenuk akuri angina akuanga ikwa akuri,
Abu Akuj kiyakiu Aminakeng ngina akuangan abobon,
Akitaanyunet ngina alokidiama
Kidiama nabebenuk ka akuri.

[Togeikini Lokaato Buranam akingainga ngakimaraet -Ed.]

...akuri,

Abu Akuj kiyakiu Aminakeng , ngina akuangan abobon,
Akitaanyunet ngina alokidiama,
Kidiama nabebenuk akuri.

Kaapei ka ngakeskui iluruto, akainakini Ayong iyes neni ke ekusi ...Lokaato Nolan.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7